


Handwritten text in Arabic script, likely a title or dedication, located at the top of the page.

இசுலாம்களை  
நீக்கும்  
இசுய திருநாமம்

Printed text at the bottom of the page, likely a publisher's or printer's mark, located at the bottom of the page.



# இஸ்லாம்களை நீக்கும் இசிய திருநாமம்

ஆசிரியர் :

அலமுல் அவ்லியாஃ. ஷம்சுல் ஆரீபீன் நகீபுல் அஷ்ராப்  
அயுல் கைராத் அஸ்ஸெய்யித் அப்துல் அஸீஸ் மௌலானா  
குஷ்ஹாலி தாமத் பரகாதஹும்



JAMIYATUL-ISHA'ATHI-AHULUS-SUNNA

JAMIYATUL-ISHA'ATHI-AHULUS-SUNNA  
105, 2 Cross Street, Colombo 11. Sri Lanka.  
Tel: 466113 Fax: 449055

® Copyright Reserved

பதிப்புரிமை ஆசிரியருக்கே

இந்நூல்  
அன்பளிப்புக்குரியது  
விற்பனைக்கு அல்ல

நூலின் பெயர் :

இன்கல்களை நீக்கும்  
இசிய திருநாமம்

நூல் ஆசிரியர் :

அலமுல் அவ்லியா.: ஷம்கல் ஆரீபீன்  
நகீபுல் அஷ்ராய் அபுல் கைராத்  
அஸ்ஸெய்யித் அப்துல் அனீஸ் மௌலானா  
குஷ்ஹாலி தாமத் பரகாதஹும்

பக்கம் :

64

வெளியீடு :

ஜம்இர்யது இஷாஅத்  
அஹ்லிஸ் ஸுன்னாவ்  
105, 2-ம் குறுக்குத் தெரு,  
கொழும்பு 11. போன் 01-466113

தொடரிலக்கம் :

23

முதல் பதிப்பு :

ஜூன் 2001  
1422 ரபீரூல் அவ்வல்

அட்சிட்டோர் :

“வெற்றி”  
25, போபஸ் ஒழுங்கை  
கொழும்பு - 10  
Tel: 074-717243 Fax: 823048  
E- mail: vettri@mail.ewisl.net

Following are the Addresses  
where the Book is Available (Free of cost)

#### INDIA

KHANKQA - HE - KHUSHALIYA  
Chillagah Shariff Bihar, Mourna Post  
Dist Muzafar Nagar, U.P. India.

MUASKAR WOMENS ARABIC COLLEGE  
Cholukkar Street, Kayalpatnam - 628 204. S. India

#### SRI LANKA

JAMIATHU-ISHA' ATHI-AHULUS-SUNNA  
105, Second Cross Street, Colombo 11, Sri Lanka.  
Phone : 466113, Fax : 449055

ISHA' ATH AHULUS SUNNA,  
25, Forbes Lane, Colombo - 10.  
Tel : 074-717243, Fax : 823048

#### PAKISTAN

ASTANA-E-KHUSHALIYA  
10/19, Muhammadi Park, Sanad Road, Lahore.

#### U.S.A.

JAMIATHU-ISHA' ATHI-AHULUS-SUNNA  
436, Broad Street, Bristol Canaticut - 06010, U.S.A.

#### CANADA

M. YUSUF VHQRA  
15, Windsomg Court Markham, Ontario  
Canada. L3r-8n7, 1-905-479-9483

#### SOUTH AFRICA

DARUL ULOOM PRETORIA  
P.O. Box : 14296, Laudim - 0037, Pretoria  
Tel : 27-12-3741721

#### எமது வெளியீடுகளில் சில :

1. பாங்கில் திருநபியின் திருநாமம் கேட்டு  
விரல்களை முத்தமிட வேண்டுமா?
2. கப்ருகளின் மீது கட்டிடம் கட்டலாமா?
3. இறைநேசர்களின்கப்ருகளை முத்தமிடலாமா?
4. ஸியாரத்தை நோக்கி பயணம்
5. வஸீலா
6. தராவீஹ் தொழுகையின் எண்ணிக்கை
7. அண்ணலாரின் அகமியம்
8. உத்தமர் உதயம்
9. மௌலிது ஓதுவோம் வாருங்கள்
10. முத்தமிடல்
11. சுந்தர நபியின் சுவனத்துப் பெற்றோர்
12. ஷியாக்களை நோக்கி...!
13. எத்தி வைப்போம் வாரீர்



**JAMIYATUL-ISHA'ATHI-AHULUS-SUNNA**  
105, 2 Cross Street, Colombo 11. Sri Lanka.  
Tel: 466113 Fax: 449055

بسم الله الرحمن الرحيم

الصلاة والسلام عليك يا مظهر الوجود صلى الله  
عليك وعلى آلك وأصحابك بعدد الكلمات والحروف  
என்றுரை

மனிதன் என்பவன் சிருஷ்டிகளில் அதி உன்னதமானவன். உன்னதமானவொரு பொருளாகப் படைக்கப்பட்டிருப்பற்கான காரணம் என்ன வென எமக்குள் நாமே கேட்டுக் கொள்கின்றபோது, அவன் அல்லாஹ் என்னும் மெய்ப்பொருளை அமானிதமாகச் சுமந்தவனென்றும், சுமந்து கொண்ட அமானிதம் தொடர்பாக சிந்திக்காததனால் அவன் அநியாயக் காரனாக, மடையனாக ஆகிவிட்டான்.

இந்த மனிதன் அல்லாஹ்வுக்கு வழிபட்ட நல்லடியானாக, அவனால் இவன் பொருந்திக் கொள்ளப்பட வேண்டுமானால் இவன் அவனை (அல்லாஹ்வை)த் தெரிந்திருக்க வேண்டும். அவனை (அல்லாஹ்வை)த் தெரிந்து கொள்ள வேண்டுமானால், முதலில் இவன் தன்னைத் தெரிந்திருக்க வேண்டும். தன்னை அறிந்து கொள்வதானாலும், தன்னைப் படைத்தவனை அறிந்து கொள்ளவேண்டுமானாலும், இவ்விரண்டிற்கும் வழி வகுத்துத்தரும் இன்னுமொருவர் சம்பந்தமாக, கட்டாயமாகவும், அவசியமாகவும், அவசரமாகவும் தெரிந்து தான் இருக்க வேண்டும். தன்னையும் தனது றப்பையும் தெரிவித்துத் தரும் அத்தகையவரை எம்மில் எவர் எளிதாகக் கணக்கெடுத்து தனக்கு ஒப்பீடு செய்கின்றாரோ, அவரால் சத்தியமாக, அல்லாஹ் மீது ஆணையாக அவர் யார் என்பதையும், இன்னும் அவரைப் படைத்தவன் எத்தகையவன் என்பதையும் தெரிந்து கொள்ளவே மாட்டார். இவர்கள் சுமந்து வந்த அமானிதத்திற்கு அநியாயம் செய்து விட்டனர். இவர்கள் பேசும் மிருகங்களாகும். இனி எமக்கே எம்மை யாரென்பதையும், எம்மைப் படைத்துப் பரிபாலிக்கும் றப்புல் ஆலமீனையும் சொல்லித் தருபவர் யார்? மனிதரா? அல்லது ஜின்னா? அல்லது மலக்கா?

“நாம் அவரை மனித இனத்தில் உள்ள ஒருவராக அனுப்பி (மனிதர்களுக்கு) அருள் புரிந்தோம் என அல்லாஹ்வே சொல்லி விட்டான்”.

அந்த மனித வர்க்கத்தில் ஒருவராகப் படைக்கப்பட்டு அந்த

இனத்துக்கே அவர்கள் யார் என்பதைப் புரிந்திட அருளாக அனுப்பப்பட்ட வர்களை நிச்சயமாக எம்மால் ஓரளவேனும் புரிந்து கொள்ள முடியும். அல்லாஹ்வின் கலாமான புனித திருக்குர்ஆனை எம்மில் எவராலும் நேரடியாகப் புரிந்து கொள்ள முடியாது, அதன் விரிவுரைகளை நாடிச் செல்வது போல எம்மருமை நாயகம் ஸல்லல்லாஹு அலைஹிவஸல்லம் அன்னவர்களையும் புரிந்திட அன்னவர்களின் உயர் அந்தஸ்தினை யதார்த்தத்தினை மனப்பூர்வமாக ஏற்று அல்லாஹ்வின் அதிகாரிகளாக இவ்வையகத்தை உலாவிவரும் உலமாக்களை, இமாம்களை, மஷாயிகீன்களை நாடிச் செல்லத்தான் வேண்டும். இமாம்களை மஷாயிகீன்களை யார் புறக்கணிக்கின்றார்களோ அவர்கள் அல்லாஹ்வின் சாபத்தையும், விரோதத்தையும் சம்பாதித்துக் கொள்கின்றனர் என்பதில் சந்தேகமில்லை.

அல்லாஹ் எனும் மெய்ப்பொருள் வெளியாக மூலகர்த்தாவாகவும் இவ்வையகம் அம்மெய்ப்பொருளை முடியுமானளவு தெரிந்திடவும் அவனைப் பற்றிச் சொல்லித்தர இவர்களுக்கே முழு அதிகாரமுண்டு. எனவே வல்லவன் அல்லாஹ்வுக்கும் பெருமானார் ஸல்லல்லாஹு அலைஹிவஸல்லம் அன்னவர்களுக்கும் நெருங்கிய ஆழமான தொடர்பு இருப்பதை மு.மினான மழலையாலும் புரிந்து கொள்ள முடியும்.

புனித ரபீஉல் அவ்வல் மாதம் இவ்வருடமும் எம்மத்தியில் மலர்வதை முன்னிட்டு பேரானந்தம் கொண்டவர்களாக அதனை உலக மு.மினின் களுக்குத் தெரிவிக்கும் வண்ணமாக அந்த உத்தம நபி ஸல்லல்லாஹு அலைஹி வஸல்லம் அவர்களின் திருப்பெயரை மையமாக வைத்து அன்னவர்களின் அகமியத்தை எம்மவர்களுக்குத் தெரிவிப்பதில் எல்லையில்லாச் சந்தோஷமடைகின்றோம். இன்னும் இதற்கு வாய்ப்பளித்த அந்த நபியின் றப்புக்கே அனைத்துப் புகழும்.

الحمد لله رب العالمين وأزكى الصلاة وأطيب السلام  
على صفوة الخلق وإمام المرسلين نفحة الجود وروح  
الوجود وتمام كل موجود وباب حضرة الواحد المعبود  
سيدنا رسول الله صلى الله عليه وآله الأظهار وأصحابه  
الأبرار عدد ما تعاقب الليل وأضاء عليه النهار

வல்லவன் அல்லாஹ் நபி ஸல்லல்லாஹு அலைஹிவஸல்லம்  
அன்னவர்களின் உயர்வு சம்பந்தமாகக் கூறுகையில்.  
“இன்னும் நாம் உங்களது புகழை மேலோங்கச் செய்தோம்”.

இந்த வசனத்திற்கு, “நான் நினைவு கூறப்பட்டால் நபியே நீரும்  
நினைவு கூறப்படுகின்றீர்” என்ற ஹதீஸ் குத்ஸியினை ஸெய்யிதுனா  
அபு ஸயீதுல் குத்ரி றழி அவர்களின் தகவல் தப்ஸீர் அத்துர்ருல்  
மன்தூர் பாகம் 08 பக்கம் 549ல் அல்லாமா இமாம் சுயூத்தி ரஹ்  
அவர்கள் பதிவு செய்துள்ளார்கள். இன்னும் இந்த ஹதீத் ஸஹீஹ்  
இப்னு ஹிப்பான் ஹதீத் எண் 3382ல் பதிவாகியுள்ளதையும் காணலாம்.  
எனவே,

மனித இனம் மட்டுமல்ல வானம் பூமி இரண்டிலுமுள்ள  
அனைத்துப் பொருளும் அல்லாஹ்வை நினைவு கூறுகின்றன என்னும்  
திருவாக்கியம் அவையாவும் ஸல்லல்லாஹு அலைஹிவஸல்லம்  
அவர்களையும் நினைவு படுத்திக் கொண்டே இருக்கின்றன என்பதைத்  
தெளிவுபடுத்துகின்றன.

இன்னும், அல்லாஹ்வை திகர் செய்வதன் மூலமாக உள்ளங்கள்  
அமைதியடைகின்றன. என்னும் திருக்குர்ஆனின் வசனத்திற்கு நபிகளார்  
ஸல்லல்லாஹு அலைஹிவஸல்லம் அவர்களின் புகழ்பாடுவதால்,  
அவர்கள் ரபீஉல் அவ்வல் மாதம் வந்துவிட்டால், அவர்களின்  
மகிமைகளை எடுத்துச் சொல்வதால் மு.மினீன்களின் உள்ளங்கள்  
பூரிப்படைந்து கவலைகள் நீங்கி அமைதி கொள்கின்றன என்றே பொருள்  
சொல்ல வேண்டும்.

காரணம், இமாம் பைஹக் ரஹ்மத்துல்லாஹி அவர்கள் “திக்ருல் லாஹ்” என்பது நபிகளார் ஸல்லல்லாஹு அலைஹிவஸல்லம் அவர்களின் திருப்பெயர்களில் ஒன்றென்பதாகச் சொல்லுகின்றார்கள். எனவே, “யா ரஸூல்லாஹ், யா நபியல்லாஹ், அல்மதத் யா ஷபீஅல்லாஹ்” எனச் சொல்லப்படுமானால் நிச்சயம் சொல்பவர் அல்லாஹ்வை திகர் செய்கின்றார் என்பதுதான் பொருளாகும். எப்படியென்றால், காபிரீன்கள் மீது ஸல்லல்லாஹு அலைஹிவஸல்லம் அன்னவர்கள் மண் வீசியபோது,

وما رميت إذ رميت ولكن الله رمى

“நபியே நீர் மண்ணை வீசியபோது நீர் வீசவில்லை நிச்சயமாக அல்லாஹ்வே வீசினான்” (அல்அன்பால்-17) என்றும்,

ஸல்லல்லாஹு அலைஹிவஸல்லம் அவர்களின் திருக்கரத்தின் மேல் புனிதத்தோழர்கள் கரம் வைத்து பைஅத் செய்தபோதும்

بِأَمْرِ اللَّهِ فَوْقَ أَيْدِيهِمْ

“அந்த உத்தம தோழர்களின் கரங்களின் மேல் அல்லாஹ் வின் கரம்” (அல்பத்ஹ்-10) என்றும்

جعلتك ذكرا من ذكرى فمن ذكرك ذكرني

நபியே உம்மை நினைவு செய்வதை என் நினைவாக்கினேன். ஆதலால் யார் உம்மை “திகர்” ஞாபகம் செய்கின்றாரோ அவர் என்னைத்தான் நினைவு செய்தவராவார் என்னும் ஹதீஸ் குத்ஸி போன்றதாகும் என்பதை உணர்ந்து கொள்ளல் வேண்டும்.

அல்லாஹ்வினது திருப்பெயருடன் ஸல்லல்லாஹு அலைஹி வஸல்லம் அவர்களின் பெயர் நினைவு கூறப்படுவதன் மூலமாக தனது நேசரின் புகழை மேலோங்கச் செய்தமைக்கு ஷஹாதத் கலிமாவே பெரும் அத்தாட்சியாகும்.

அல்லாஹ்வை, அவனது வல்லமையை, அவனே அகிலங்களின் அரசன். நாளை கியாமத்தின் அதிபதி. படைப்பது, பராமரிப்பது, உணவளிப்பது எல்லாம் அவனது செயல் எனும் ஏகத்துவக் கொள்கையை நிலைநாட்ட இவ்வையகத்தில் காலத்துக்குக் காலம் அனுப்பப்பட்டவர்கள்தான் நபிமார்கள் ரஸூல்மார்கள். இவர்கள் எந்தந்தச் சமுதாயத்திற்கு அனுப்பப்பட்டார்களோ அச்சமுதாயத்தினர் “லாயிலாஹ்

இல்லல்லாஹ்” எனச் சொல்வதோடு, “ஈஸா ருஹூல்லாஹ்” அல்லது “முஸா கலீமுல்லாஹ்” என மட்டும் சொல்லியிருந்தால் எமக்கு ரஸூலாக நபியாக வந்தவர்களை “லாயிலாஹ் இல்லல்லாஹ் முஹம்மதூர் ரஸூலுல்லாஹ்” எனச் சொன்னதிலும் வித்தியாசம் இருந்திருக்காது. மேலும்,

அல்லாஹ்வுடைய திருப்பெயருடன் நபிகளாரின் திருப்பெயரும் இச்சமுதாயத்தில்தானே சொல்லப்படுகின்றது. முன் சென்ற சமுதாயத்தில் சொல்லப்பட்டிருக்கவில்லையே பின்னர் அல்லாஹ்வுடைய பெயருடன் நபிகளாரின் பெயரும் சொல்லப்பட வேண்டும் என எப்படிச் சொல்லமுடியும் என்பதாகக் கேட்கப்பட்டால்,

நபிமார்கள் ரஸூல்மார்கள் என எவரெவர்கள் தோன்றினார்களோ அவர்கள் யாவரும் ஆலமுல் அர்வாஹில் வைத்தே எமது நபியைக் கொண்டு ஈமான் கொள்ளச் செய்யப்பட்டவர்களாகும் என்னும் அல்லாஹ்வின் வாக்குறுதியானது நபிமார்களென்ன ரஸூல்மார்களென்ன அவர்களும் எமது நபியைக்கொண்டு ஈமான் கொண்டிருந்தார்கள் என்றால் அவர்களும் அல்லாஹ்வுடைய பெயருடன் எமது நபியவர்களின் பெயரைத்தான் சொன்னவர்கள்.

அவர்கள் எமது நபியின் அந்தரங்கத்தை தனது பெயரைக் கொண்டு வெளிப்படுத்திக் கொண்டிருந்தார்கள். இன்னும் எக்காலத்திலும், காலம் என்றதொரு பொருள் உருவாகும் முன்னதாகவே அர்ஷில் மட்டும்ல்ல, குர்ஷில் மட்டும்ல்ல, லௌஹு, கலம் என எல்லாப் பொருட்களிலும் நபி நாதரின் பெயர்தான் சொல்லப்பட்டிருந்தது. எனவே உலகில் வந்துதித்த நபிமார்களும், ரஸூல்மார்களும் எமது நபிகளாரின் திருப்பெயரையே எடுத்த தியம்புபவர்களாக இருந்தார்கள். எமது நபியின் வருகையை எதிர்பார்த்திருந் தவர்களாகவும் அது சம்பந்தமான சுபச்செய்தியை சொல்லவுமே அனுப்பப் பட்டிருந்தார்கள்.

ஆதலால் எமது நபியின் திருப்பெயரை இறுதி சமுதாயத்தினர் தானே சொல்லுகின்றனர். ஈமான் கொண்டிருக்கின்றனர். இச்சமுதாயத் திற்குத் தானே அல்லாஹ்வுடைய திருப்பெயருடன் உச்சரிக்கப்படுகின்றன. அலைஹி வஸல்லம் அவர்களின் திருப்பெயரும் உச்சரிக்கப்பட வில்லையே என்னும் சந்தேகம் முன்சென்ற சமுதாயத்தில் உச்சரிக்கப்பட வில்லையே என்னும் வீணானது என்பதை திருமறை வசனம் தெளிவுபடுத்திவிட்டது. இன்னும் வல்லவன் அல்லாஹ் தான் தனித்தவன் என்னும் ஏகத்துவக்கொள்கையை ஸல்லல்லாஹு அலைஹிவஸல்லம் அவர்கள் மூலமாகத்தான் அகிலத் தார்கள் தெரிந்து கொண்டனர் என்பதை மறந்திடக்கூடாது.

முன்சென்ற நபிமார்கள் எமது நபியின் வருகையையும் அவர்களது உயர்வுகளையுமே எடுத்தோதினார்கள் என்பதற்கு அந்த நபிமார்களின் திருப்பெயர்களே சாட்சி சொல்லும். மீம், ஹா, மீம், தால், என்னும் நான்கு அட்சரங்களில் ஒவ்வொன்றாக பல நபிமார்களின் திருநாமங்களில் பொதியச் செய்து அந்த நாமங்களிலே, அவர்கள் தோற்றத்திலே எமது நாயகம் ஸல்லல்லாஹு அலைஹிவஸல்லம் அவர்களை ஜொலிக்கச் செய்தான். உதாரணமாக நபி ஆதம், நபி இப்ராஹீம், நபி இஸ்மாயில் நபி மூஸா, நபி சுலைமான், நபி மஸீஹ், நபி அர்மியா அலைஹிமுஸ்ஸலாம் ஆகியோர்கள் “மீமைச்” சுமந்தவர்களாகவும், நபி நூஹ், நபி ஸாலிஹ், நபி யஹ்யா, நபி இஸ்ஹாக் அலைஹிமுஸ்ஸலாம் ஆகியோர்கள் “ஹாவைச்” சுமந்தவர்களாகவும், நபி தாவுத், நபி ஹுத், நபி இத்ரீஸ் அலைஹிமுஸ்ஸலாம் ஆகியோர் “தால்”லைச் சுமந்தவர்களாகவும் காணப்பட்டார்கள். எனவே நபிமார்கள் ரஸூல்மார்கள் எமது நபியின் புகழையே பாடிச்சென்றார்கள்.

இன்னும் அல்லாஹ் மனு, ஜின் ஆகிய இரு சமூகத்தையும் என்னை வணங்குவதற்காகவே படைத்தேன் எனப் பிரச்சாரம் செய்து அவனை சகல நிலைகளிலும் வணங்கக் கட்டளையிட்டு அவ்வணக்கங்கள் யாவற்றிலும் நபிகளார் ஸல்லல்லாஹு அலைஹிவஸல்லம்வர்களின் பெயரையும் இணைத்தே சொல்லும்படி கட்டளையிட்டுள்ளான். அல்லாஹ் வுக்கென்றே புரியும் வணக்கமானாலும் அதில் நபி ஸல்லல்லாஹு அலைஹி வஸல்லம் அவர்களின் திருப்பெயர் நினைவு கூறப்படாவிடில் அவ்வணக்கங்கள் அனைத்தும் விக்किரக ஆராதனையாகவே கணிக்கப்படும்.

தொழுகை என்பது மு.மினீன்களின் மி.ராஜ் எனச் சொல்லப்பட்ட அவ்வுயர் வணக்கங்களிலும் கூடத்தான் நபிகளாரின் பெயர் நினைவு கூறப்படல் வேண்டும். இக்கருத்து அல்லாஹ்வை மு.மினீன்கள் தரிசிப்பதானாலும் நபிகளார் ஸல்லல்லாஹு அலைஹிவஸல்லம் அவர்களன்றிச் சந்திக்க முடியாது என்பதையே எமக்குத் தெளிவுபடுத்தப்படுவதை உணரவேண்டும்.

நாம் புரிகின்ற வணக்கங்கள் அனைத்திலும் அந்த உத்தம நபியின் திருநாமம் நினைவூட்டப்படுகின்றனவா எனப் பரிசோதிப்பவர்களும் இருப்பதால் அவர்களுக்கு நாம் சொல்வதாவது, எமது வணக்கங்கள் அனைத்தும் எமது நபியவர்களின் வழிமுறைகள் தான். அவர்கள் காட்டிய விதத்தில் புரியப்படல் வேண்டும். ஆதலால் அவற்றை அதனடிப்படையில் புரிவதன் மூலமாகவும் அவர்கள் தான் நினைவுக்கு வருகின்றார்கள். பெயர் சொல்லப்பட வேண்டும் என்பது அவசிமல்ல. உதாரணமாக,

பிரானிகளை அறுக்கும் சமயத்தில் அல்லாஹ்வின் பெயர் கொண்டு மட்டும்தான் அறுக்க முடியும். மாறாக ரஸூலுடைய, வலியுடைய பெயர் கொண்டு அறுக்கப்பட்டால் அதனை உண்பது ஹராமாகும். எனவே இந்த வணக்கத்தில் கோமான் ஸல்லல்லாஹு அலைஹி வஸல்லம் அவர்களின் பெயர் சொல்லப்பட முடியாதே எனச் சந்தோஷப்படுவோரும் நம்மில் உண்டு. அறுக்கும் விதத்தைச் சொல்லித்தந்தவர் யார்? கிப்லாவை முன்னோக்கி அறுப்பதற்குப் பகரமாக பின்னோக்கி அறுக்கையில் பக்கத்தில் நிற்பவரைக் கிப்லாவை முன்னோக்கச் சொல்லியுள்ளார்கள். அதுவே ஸுன்னத் என்கின்றார். எனவே இங்கே செய்கையின் மூலமாக நினைவு கூறப்படுகின்றது. இப்படியாக, உண்ணும்போதும், பருகும்போதும், உறங்கும்போதும், ஆடை அணியும்போதும், பாதணி அணியும்போதும், பாதையில் நடந்து செல்லும் போதும், ஏன் தலை சீவுகின்றபோதும், அந்த உத்தம நபியின் பெயர் ரூபகப்படுத்தப்படாத இடமுமில்லை, காலமுமில்லை. அச்செயல் நபி ஸல்லல்லாஹு அலைஹிவஸல்லம் அவர்களின் மூலமாக அறியப்பட்டதே.

இவையனைத்தையும் அவர்கள் காட்டித்தந்த விதத்தில் செயல் படும் போதெல்லாம் நிச்சயமாக நன்றியுள்ள மனிதனாக இருந்தால் ஸல்லல்லாஹு அலைஹிவஸல்லம் அவர்கள் நினைவுகூறப்படுவதை மறுக்க மாட்டான். இப்படித்தான் அமர வேண்டும், எழும்ப வேண்டும் எனச் சொன்னபடி செயல்படும் சமயத்தில் அவர் நினைவு கூறப்படுகின்றார் என்றால் அமரும் போதும், எழுந்திருக்கும் போதும் “யா ரஸூலல்லாஹ்” என அவரது பெயரையே சொல்லியவராகச் செய்வதில் தப்பென்ன? இது எவ்விதம் ஷர்க்காகும். ஷர்க்கெனச் சொல்வோர் யாவரும் இலக்கம் 24க்குச் சொந்தக்காரர்கள் தான் என்பதை மறக்கக்கூடாது.

99 திருநாமங்கள் தான் எமக்கு தெரிந்த அல்லாஹ்வின் திருநாமங்கள். ஆனால் அவனுக்கு 99 திருநாமங்கள் மட்டும்தான் என யாராலும் சொல்லமுடியாது. அல்லாமா அஹ்மத் யார்கான் நபீயி அவர்கள் மிஷ்காத்துல் மஸாபீஹுக்கு விரிவுரை நூலான மிரஆத்துல் மனாஜீஹில் அல்லாஹ்வுக்கு 1000 திருநாமங்கள் இருப்பதாகவும், அவைகளில் “அல்லாஹ்” என்பது அறபியிலும் “யேல்” என்பது அபராணிப் பாவையிலும் அவனுக்குரிய மெய்ப்பொருளின் இரு பெயர்களாகும். ஏனையவை அனைத்தும் அவனது பண்புகளுக்குரிய பெயர்களாகும். இது போல நபிகளார் ஸல்லல்லாஹு அலைஹிவஸல்லம் அவர்களுக்கும் 1000 திருநாமங்கள் இருப்பதாகவும் அவைகளில் “முஹம்மத்” “அஹ்மத்” ஆகிய இரண்டுமே அவர்களுக்குரிய சொந்தப் பெயர்களாகும் எனப் பதிவு செய்துள்ளார்கள். நப்புல் ஆலமீனானவனது



“அல்லாஹ்” என்னும் பெயருக்கும் ரஹ்மத்துன்னில் ஆலமீனானவரான “முஹம்மத்” என்னும் பெயருக்கும் அற்புதமான மிக ஆழமான நெருங்கிய தொடர்பு இருப்பதைக் காணலாம். எப்படித் தெரியுமா?

“அல்லாஹ்” என்னும் சொல் நான்கு அட்சரங்களைக் கொண்டது. “முஹம்மத்” என்பதும் நான்கு அட்சரங்களாலானது. “அல்லாஹ்” என்பதில் “லாம்” என்னும் அட்சரத்தினுள் இன்னுமொரு “லாம்” சேர்க்கப்பட்டுள்ளது. “முஹம்மத்” என்பதில் “மீம்” என்னும் அட்சரத்தினுள் இன்னுமொரு “மீம்” சேர்க்கப்பட்டுள்ளது. “அல்லாஹ்” “முஹம்மத்” என இரண்டிலும் நுக்தா இல்லை. “அல்லாஹ்” என்பதில் மூன்று அட்சரங்கள் ஹரகத் செய்யப் பட்டுள்ளதுபோல “முஹம்மத்” என்பதிலும் மூன்று அட்சரங்கள் ஹரகத் செய்யப்பட்டுள்ளன. இன்னும் “அல்லாஹ்” என உச்சரிக்கையில் திறக்கப்படும் உதடுகள் “முஹம்மத்” என்பது கொண்டேதான் முடப்படுகின்றது. இது எம்மில் எவராலும் அல்லாஹ்விடம் செல்ல முடியாது. அவன் யதார்த்தத்தைப் புரிந்திட முடியாது. மாறாக ஸல்லல்லாஹு அலைஹிவஸல்லம் அவர்கள் மூலமாகத்தான் செல்லமுடியும் என்பதைத் தெளிவு படுத்துகின்றது. பின்னும் “லாயிலாஹ் இல்லல்லாஹ்” என்பது 12 எழுத்துக்களைக் கொண்டும் “முஹம்மதுர் ரஸூலுல்லாஹ் வும்” 12 எழுத்துக்களைக் கொண்டதுமாகும். அத்தோடு இவ்வையகத்தில் மனித ரூபத்தில் வெளியானதும் ரபீஉல் அவ்வல் 12ல் தான்.

பல அட்சரங்களை உள்ளடக்கிய ஒன்றுதான் ஒரு சொல். உதாரணமாக பே, வீன், யே, ரே களைக் கொண்ட முழுமையான சொல் “பவீர்” என்னும் சொல். இச்சொல்லிலிருந்து முதல் எழுத்தான சொல் “பே”யை நீக்குவோமானால் மீதமான “வீர்” என்பது அர்த்தமில்லாததாகிவிடும். இது போல இரண்டாம் எழுத்தான “வீன்”ஐ நீக்கினாலும் மீதமானது அர்த்தமில்லாததாகவே ஆகிவிடும். எந்தச் சொல்லை எடுத்துக் கொண்டாலும் அதன் முடிவு இதுதான். “அல்லாஹ்”, “முஹம்மத்” என்னும் இரண்டு சொற்களைத் தவிர வேறில்லை.

“அலிப், லாம், லாம், ஹே” என்னும் நான்கு அட்சரங்களையும் கொண்ட “அல்லாஹ்” என்னும் பதத்திலிருந்து முதல் எழுத்தான “அலிப்” நீக்கப்பட்டால் “லில்லாஹ்” என முழுமையான பொருளைக் கொண்ட சொல்லாகவும், இரண்டாம் எழுத்தான “லாம்” ஐ நீக்கினாலும் “லஹ்” என முழுப் பொருளையும், மூன்றாம் எழுத்தை நீக்கினாலும் மீதமான “ஹ்” என்பதும் அல்லாஹ்வைச் சுட்டிக்காட்டும்.

“அல்லாஹ்” “லில்லாஹ்” “லஹ்” “ஹ்” என்னும் நான்கு இஸ்ம்களும்தான் இஸ்முல் அ.ஹுமாதும். இதுபோலவே “முஹம்மத்” என்பதுமாகும்.

“முஹம்மத்” இதில் முதல் எழுத்தான “மீம்” நீக்கப்பட்டால் “ஹம்த்” என முழுமையான பொருளையும், இரண்டாம் எழுத்தான “ஹா” நீக்கப்பட்டால் “மத்து” என்பதாகவும் மூன்றாம் எழுத்தான “மீம்” போக்கப்பட்டால் “தால்” என மீதமானதும் முழுப் பொருளையே கொண்டதாகத் திகழ்கின்றது.

“அல்லாஹ்” என்னும் பதமும் “முஹம்மத்” என்னும் பதமும் மிக மிக நெருங்கிய தொடர்பைக் கொண்டதென்பதை கீழ்வரும் சில விடயங்களும் நிரூபிக்கத்தான் செய்கின்றன. ஸல்லல்லாஹு அலைஹி வஸல்லம் அன்னவர்களை இவ்வையகத்திற்கு ஈன்று கொடுத்த தாயார் “ஆமினா” றழியல்லாஹு அன்ஹா அவர்கள் நான்கு எழுத்துக்களைக் கொண்டவர்கள். ஸல்லல்லாஹு அலைஹிவஸல்லம் அன்னவர்களுக்கு அமுதமுட்டிய “அன்புத் தாயார், ஹலீமா ச.தியா, துவைபா, உம்மு அய்மன்” றழியல்லாஹு அன்ஹுன்ன போன்றோர் நான்கு பெண்மனிகள். நபிகளார் ஸல்லல்லாஹு அலைஹிவஸல்லம் அன்னவர்களுக்கு “ஹழ்ரத் ஜிப்ரயீல், ஹழ்ரத் மீக்காயில் ஹழ்ரத் அபூபக்கர், ஹழ்ரத் உமர் பாருக் றழியல்லாஹு அன்ஹும் ஆகிய நால்வரும் அவர்களது அமைச்சர்களாகும். ஸெய்யிதுனா ஈஸா, ஸெய்யிதுனா இதரீஸ், ஸெய்யிதுனா கிழர், ஸெய்யிதுனா இல்யாஸ் அலைஹிமுஸ்ஸலாம் ஆகிய நால்வரும் உயிருடனே வாழ்கின்றனர். ஸெய்யிதுனா ஸித்தீகுல் அக்பர், ஸெய்யிதுனா உமர் பாருக், ஸெய்யிதுனா உஸ்மானுல் கனீ, ஸெய்யிதுனா அலீ முர்தழா றழியல்லாஹு அன்ஹும் ஆகிய நால்வரும் கலீபாக்கள். தொழுகை, நோன்பு, ஸகாத், ஹஜ் ஆகிய வணக்கங்கள் நான்கு. இமாம் ஷா.பி., இமாம் அபுஹனீபா, இமாம் மாலிக், இமாம் ஹம்பலி ஆகிய முஜ்தஹிதீன்கள் நான்கு பேர். மனிதர்களில் சேர்க்கப்பட்டுள்ள பொருட்கள் நான்கு. (மண், நீர், காற்று, நெருப்பு) திசைகள் நான்கு (கிழக்கு, மேற்கு, வடக்கு, தெற்கு) இவைகள் யாவும் 4 என்ற சொற்றொடர்களைக் கொண்டவையாகும்.

இனி ஸல்லல்லாஹு அலைஹிவஸல்லம் அன்னவர்களின் திருப் பெயருக்கு எமது முன்னோர்கள் வழங்கிய சங்கை சம்பந்தமாக ஒரு சில தகவல்களை இங்கே காண்போம்.

ஸுல்தான் மஹ்முதுல் கஸ்னவி ரஹ் அவர்களுக்கு

“முஹம்மத்” என்னும் பெயர் கொண்ட சிறுவன் ஒருவன் பணிவிடை புரிந்து வந்தான். ஒரு நாள் சுல்தான் அவர்கள் குளியலறையில் இருந்தவர்களாக பணியாளரின் பெயர் சொல்லி அழைப்பவர் அன்றையத் தினம் பையனின் தந்தையின் பெயர் சொல்லி இன்னார் மகனே என்று அழைத்து வழிச் செய்ய சித்தம் செய்யும்படி உத்தரவிட்டார்.

இவ்விதமாக அழைத்ததை பையனின் தந்தை செவிமடுத்ததும் தனது மகன் தவறேதும் புரிந்து விட்டானோ எனப் பெரும் கவலையுற்றார். சுல்தான் அவர்கள் வழிச் செய்த பின்னர் வெளியே வந்த சமயத்தில் வேலையாளனின் தந்தையின் முகத்தில் கவலை படிந்திருப்பதைக் கண்டு அதற்கான காரணம் வினவினார்.

ஸுல்தான் அவர்களே! நீங்கள் எப்போதும் எனது மகனின் பெயர் கொண்டு அழைப்பீர்கள். இன்று மட்டும் இன்னார் மகனே என்று அழைத்தீர்கள். அவன் ஏதும் தவறுகள் செய்து விட்டானா? என்று கவலையுறுகின்றேன். எனச் சொன்னதுதான் தாமதம் கவலைப்படவேண்டாம். அவர் தப்பேதும் செய்யவில்லை. இன்று அவனை அழைக்கும் சமயத்தில் வழி இல்லாது அசுத்தமாக இருந்து விட்டேன் என பதிலளித்தார் மன்னர் அவர்கள். (தபஸ்ரீ ருஹுல் பயான், மஆரீப் இஸ்ம் முஹம்மத் ஸல்லல்லாஹு அலைஹிவஸல்லம் பக்கம்-287)

அல்லாமா ஹுமாமுத்தீன் அலா.: திப்ரீஸி ரஹ் அவர்கள், ஆயிரமாயிரம் தடவைகள் ரோஜா மலரினால் தன்வாயைக் கழுவிய பின்னரும் ஸல்லல்லாஹு அலைஹிவஸல்லம் அன்னவர்களின் திருநாமத்தை உச்சரிப்பதை மரியாதைக் குறைவாக எண்ணுகின்றேன் என்றார்கள். (மஆரீப் இஸ்ம் முஹம்மத் ஸல்லல்லாஹு அலைஹிவஸல்லம் பக்கம்-287)

ஸுப்ஹானல்லாஹ்! இப்படியான தகவல்களைப் பார்க்கையில் எம்மால் இவ்விதமெல்லாம் புரிய முடியாமல் இருக்கின்றதே என உள்ளம் உடைந்தவர்களாக இருக்கையில் அந்த உத்தம நபியை சாதாரணமான மனிதர் என்றும் சொல்கின்றனரே! இத்தகையவர்களை என்ன என்று சொல்வது? நீங்களே சொல்லுங்கள். அண்ணலார் ஸல்லல்லாஹு அலைஹி வஸல்லம் அவர்களின் அகமியத்தைப் பாதுகாக்க ஒன்று சேருங்கள். அல்லாஹ் எம்மை ஒன்று திரளச் செய்வானாக. ஆமீன்.

ஸல்லல்லாஹு அலைஹிவஸல்லம் அன்னவர்களின் திருநாமத் திற்கு மு.மினீன்களால் வழங்கப்பட்ட கண்ணியத்தைப் படித்திட்ட உங்களுக்கு அன்னவர்களின் (சொல்) ஹதீதுக்கு என்ன கௌரவம் கொடுக்கப்பட்டுள்ளது என்பது சம்பந்தமாகவும் சில தகவல்களை முன்வைத்த பின்னர் எம்மால் புரியப்படும் கருமங்களுக்கு புஹாரி முஸ்லிமில் ஆதாரமுண்டா எனக் கேட்போரிடம் சில கேள்விகளை நாமும் கேட்போம்.

ஸல்லல்லாஹு அலைஹிவஸல்லம் அன்னவர்களின் பொன்னான மணிமொழிகளைப் பதிவுசெய்யப்பட்ட நூற்களில் புனித புஹாரி ஷரீப் முதலிடத்தை வகிக்கின்றது. இதனைத் தொகுத்தவர் இமாம் இஸ்மாஈல் புகாரி ரஹ் அவர்கள். உலகமே பெருமையாகப் பேசப்படும் ஒருவர் இவர். முனாபிகீன்களான இலக்கம் 24க்குச் சொந்தமானவர்களே புகாரியில் ஆதாரமுண்டா எனக்கேட்கின்றனர் என்றால் புஹாரி ஷரீப் எவ்வந்தஸ்தைக் கொண்டிருக்கும் என்பதைச் சொல்லுமா வேண்டும்.

பெரும் அந்தஸ்தையும் உலகில் யாவராலும் பெரும் அந்தஸ்துடன் கருதப்படும் புனித புகாரி ஷரீபின் ஆசிரியரான இமாம் புகாரி ரஹ் அவர்கள் ஹதீத் ஷரீபைத் தொகுத்தது தொடர்பாகக் கூறுகையில்,

ما وضعت في كتاب الصحيح حديثا إلا اغتسلت قبل ذلك وصليت

ر كعين

ஸல்லல்லாஹு அலைஹிவஸல்லம் அன்னவர்களின் ஒவ் வொரு ஹதீதையும் நூலில் பதிவு செய்வதானால் குளித்து இரண்டு ரகஅத் தொழுத பின்னர் தான் பதிவு செய்தேன் என்றார்கள். (நூல்: முகத்தமா பத்ஹுல் பாரி)

இவ்வாக்கியம் அல்லாமா அஹ்மத் அம்ஜதீ அவர்கள் தனது, “த.ஹிமுந் நபி” என்னும் நூலில் பத்ஹுல் பாரியில் பதிவு செய்யப்பட்டுள்ளதாகக் குறிப்பிட்டுள்ளார். ஆனால் எம்மிடமிருக்கும் பத்ஹுல் பாரியைப் புரட்டிப்பார்த்தபோது அல்லாமா அஹ்மது அம்ஜதீ அவர்களினது நூலின் வார்த்தை காணப்படவில்லை. எம்மிடமிருக்கும் பத்ஹுல் பாரியின் வார்த்தைகள் சரியானதா? அல்லாமா அஹ்மத் அம்ஜதீ அவர்களிடமிருக்கும் பத்ஹுல் பாரியின் வார்த்தை சரியானதா? பத்ஹுல் பாரி என்பது ஒரு நூல்தான். பின்னர் எப்படி வார்த்தைகள் வெவ்வேறுபட்டது. இது மன்னராட்சியின் துரோகச் செயலாகும். மன்னராட்சி எமது பெரியார்களால் சொல்லப்பட்ட, எழுதப்பட்ட வார்த்தை

களை உருமாற்றுகின்றது என்பதை இதைக் கொண்டும் எம்மவர்களுக்குத் தெளிவுபடுத்தமுடியும்.

என்ன அற்புதம். ஸுப்ஹானல்லாஹ். இது என்ன அற்புதம்!. ஸல்லல்லாஹு அலைஹிவஸல்லம் அவர்கள் செய்யாத கருமத்தை எவரேனும் செய்தால் அது வழிகேடான செயல் என்னும் நபிமொழியை பதிவு செய்த இமாம் அவர்களே ஸல்லல்லாஹு அலைஹிவஸல்லம் அவர்களால் சொல்லப்படாத கருமங்களை அல்லவா புரிந்துள்ளார்.

ஸல்லல்லாஹு அலைஹிவஸல்லம் அன்னவர்களின் ஹதீதைச் சொல்லும் சமயத்தில் அல்லது பதிவு செய்யும் சமயத்தில் வழுச் செய்ய வேண்டும். குளித்து சுத்தமாக இருக்கவேண்டும் என ஸல்லல்லாஹு அலைஹிவஸல்லம் சொன்னதுண்டா?

எம்மால் புரியப்படும் கருமங்கள் வழிகெட்டவை. நாம் புரியும் செயல்கள் பல, நபியவர்கள் செய்யவுமில்லை என பாமரர்களையல்லவா ஏமாற்றுகின்றனர். இன்னும் பாருங்கள்,

كان لأبي محذورة قصة في مقدم رأسه إذا قعد وأرسلها أصابت الأرض  
ف قيل له ألا تحلقها فقال لم أكن بالذي أحلقها وقد مسحها رسول الله  
صلى الله عليه وآله وسلم بيده (المباركة)

ஸெய்யிதுனா அபூமஹ்தூரா றழியவர்கள் தலையின் முற்பகுதி முடியை முடிச்சிப் போட்டிருந்தார்கள். உட்கார்ந்தவர்களாக முடியை அவிழ்ப்பார்களானால் தரையைத் தொடுமளவிற்கு நீளமாக வளர்த்திருந்தார்கள். தோழர் அவர்களிடம் இவ்விதமாக முடி வளர்ப்பதன் காரணம் வினவப்பட்டபோது,

முஸ்தபா ஸல்லல்லாஹு அலைஹிவஸல்லம் அன்னவர்களின் திருக்கரம் பட்ட இடம் என்பதால் அதனை நான் வெட்டமாட்டேன் எனப் பதிலளித்தார்கள். (நூல் ஷிபா.. ஷரீப் பாகம் 2 பக்கம் 44, மவ்ஸுஅத்துல் யூசபிய்யா பாகம் 1பக்கம் 227)

இமாம் புகாரி ரஹ் அவர்கள், நபி ஸல்லல்லாஹு அலைஹிவஸல்லம் அவர்கள் சொல்லாத, செய்யாத கருமத்தைப் புரிந்துள்ளார். இமாம் புகாரி அவர்கள் செய்த விடயத்தை விட்டு விடுவோம். இமாம் புகாரி ரஹ் அவர்கள் நபிமணித்தோழர் அல்ல. ஆனால் மேற்சொன்ன அபூ மஹ்தூரா என்பவர் நபியவர்களை முழுக்க முழுக்கப் பின் தொடர்ந்த புனித நபி மணித்தோழர் அல்லவா!

இன்னும், ஸெய்யிதுனா அமீர் முஆவியா றழியவர்களிடம் நபியே கரீம் ஸல்லல்லாஹு அலைஹிவஸல்லம் அவர்கள் உபயோகம் செய்த போர்வையும், நபியவர்களின் புனித முடி என்பனவைகளில் சிலதும் இருந்தன. ஹழ்ரத் முஆவியா றழியவர்கள் அதனை என்ன செய்ய வேண்டும் என்பதாக வஸிய்யத் செய்தார்கள் தெரியுமா? எளித்துவிடச் சொல்லியிருப்பார்களா? அல்லது குழிதோண்டிப் புதைக்கச் சொல்லியிருப்பார்களா? அல்லது கடலில் வீசச் சொல்லியிருப்பார்களா? இதோ அவர்கள் வார்த்தையைக் கவனியுங்கள்.

ثم أعمد إلى منديل في الخزانة فيه ثوب من ثياب النبي صلى الله عليه  
وآله وسلم وقراصة من شعره وأظفاره فاستودع القراصة أنفي وفي  
وأذني وعيني وأجعل الثوب على جلدي دون أكفاني

புனித முடி, நகம் என்பனவைகளை எனது மூக்கு, வாய், காது, கண் ஆகியவைகள் மீதும் இன்னும் நபி அவர்களின் புனிதப் பிடவையை எனது கபனின் உள்ளே உடல் மீது வைத்து நல்லடக்கம் செய்து விடுங்கள் என உபதேசம் செய்தார்கள். (நூல்: இத்திஹாப் ஷரஹ் இஹ்யா பாகம்10 பக்கம் 321, மவ்ஸுஅத்துல் யூசபிய்யா பாகம் 1 பக்கம் 226)

இன்னும் ஸல்லல்லாஹு அலைஹிவஸல்லம் அவர்களோடு தாம்பத்திய வாழ்க்கை நடத்திய ஸெய்யிதுனா ஆயிஷா சித்தீகா றழி அவர்களின் வார்த்தையையும் கொஞ்சம் கவனியுங்கள். அதாவது,

ஸெய்யிதுனா ஆயிஷா சித்தீகா றழியவர்கள், தான் செய்த கருமங்களில் தப்பான கருமங்களும் இருக்கலாம். அதனால் கப்ரில் வேதனை செய்யப்படுவதைப் பயந்த நாயகியார் கப்ர் வேதனையிலிருந்து தூரமாகிக் கொள்ள என்ன செய்தார்கள்? சொல்லுகின்றார்கள்.

ثم دعت بخرقه من قميص رسول الله صلى الله عليه وآله وسلم فقالت  
ضعوا هذه على صدري وادفئوها معي لعل أجوبها من عذاب القبر

தன்னிடமிருந்த ஸல்லல்லாஹு அலைஹிவஸல்லம் அன்னவர்களின் புனித மேலாடையின் ஒரு பகுதியை வரவழைத்து அதனை என் நெஞ்சின் மேல் வைத்து என்னை நல்லடக்கம் செய்யுங்கள். அதன் பறக்கத்தால் நான் கப்ர் வேதனையிலிருந்து தப்பித்து விட முடியும் எனச் சொன்னார்கள்.

(நூல்: இத்திஹாப் ஷரஹ் இஹ்யா பாகம் 10 பக்கம் 333, மவ்ஸு அத்தல் யூசபிய்யா பாகம் 1 பக்கம் 225)

இது என்ன? புதுமையிலும் புதுமையாக இருக்கின்றதல்லவா! ஸெய்யிததுனா முஆவியா றழியவர்கள் ஒரு நபிமணித்தோழர். ஸெய்யிததுனா ஆயிஷா நாயகியார் நபியவர்களின் அருமைத் துணைவியரல்லவா! இப்படியெல்லாம் புரிந்திட இவர்களுக்குச் சொன்னது யார்?

இமாம் புகாரி ரஹ் அவர்கள்தான், நபியவர்கள் சொல்லாத செய்யாத கருமங்களைப் புரிந்தார்கள் என்றால், இங்கே புனித ஸஹாபாக்களும்ல்லவா நபியவர்கள் சொல்லாத செய்யாத செயல்களைப் புரிந்துள்ளனர். புகாரி ஷரீபில் பதிவாகியுள்ள தகவல்கள்தான் மிகமிக நம்பத்தகுந்தவை என இருக்கையில் அதன் ஆசிரியருமல்லவா பித்அத் தான கருமங்களை புரிபவராக இருந்துள்ளார்கள். புஹாரி ஷரீபை இனிமேலும் ஆதாரமாகக் கொள்ளமாட்டார்கள் என நம்புகின்றோம். இறுதியில் இவர்கள் எங்குதான் செல்வார்களோ தெரியவில்லை. ஏன் இவர்களுக்கு இந்த அவலநிலை. இவர்களும் ஸுன்னத்துவல் ஜமாஅத்தில் இணையமாட்டார்களா? சத்தியத்தை நிலைநாட்ட ஒத்தாசை புரியமாட்டார்களா? பிளவுபட்ட இஸ்லாமிய சமுதாயத்தைக் கட்டிக்காக்க உதவிடமாட்டார்களா? பணமும் பதவியும் எதுவரை தான் உதவும்.

**இனிய இஸ்லாமியர்களே! அன்புச் சகோதரர்களே!**

இமாம் புகாரி அவர்கள் செய்த செயல்மட்டுமல்ல புனிதத் தோழர்களால் புரியப்பட்ட கருமங்கள் யாவும் நற்கருமங்களே. நாம், எம்மால் புரியப்படும் கருமங்களை வழிகேடான செயல் என்று பிரச்சாரம் செய்வோர்களுக்கு, நாம் புரியும் கருமத்தின் வடிவமைப்பு புதிதாக இருப்பினும் அவை நற்கருமங்களேதான். ஆதாரங்களை முன்னோடியாகக் கொண்டு உருவாக்கப்பட்டவைகளேதான் என்பதை நீரூபிக்க முன்வைத்த ஒரு சில உதாரணங்களே இவை. பின்னும் ஆதாரம் தேடுபவர்களை நாம் வன்மையாக எச்சரிக்கின்றோம். வாய்மூடி அவர்கள் தொழிலை செய்து கொள்ளட்டும். மீண்டும் மீண்டும் எம்மைச் சீண்டுவார்களானால் அவர்களை பகிரங்கமாக அழைத்து, வாதிட்டு அவர்கள் முகங்களுக்குக் கரிபூசுவோம் என்பதையும் மறந்து விடக் கூடாது.

**எனவே மு.:மினீன்களே! முஸ்லீமீன்களே! ஸல்லல்லாஹு அலைஹி வஸல்லம் அன்னவர்கள் ஜனன தினத்தை விமர்சனமாக கொண்டாடி மகிழுங்கள். இதில் எதுவும் அனாச்சாரமுமில்லை. வீண் விரயமுமில்லை. ஆனால் மீலாத விழா என்னும் பெயரில் பாட்டுக் கச்சேரி, நாடக அரங்கேற்றம் போன்ற இன்னொரன்ன**

**கருமங்களை புரிந்து இப்புவீத நந் நாளை கொச்சைப்படுத்தாதீர்கள்.**

ஸெய்யிதுனா முஸா அலைஹிஸ்ஸலாம் அவர்கள் காபிரீன்களின் பிடியிலிருந்து ஸலாமத்தாக மீண்டதை, அது அல்லாஹ் செய்த நி.:மத் எனக்கருதி அந்த நி.:மத் கிடைத்த தினத்தை வருடா வருடம் நோன்பு நோற்பது கொண்டு நினைவு கூறுதல் சுன்னத்தாக்கப்பட முடியுமானால், ஸெய்யிதுனா ஈஸா அலைஹிஸ்ஸலாமவர்களும் அவர்களது சமுதாயத்தினரும் உணவுப் பொட்டலம் கிடைத்தமை அல்லாஹ்வின் நி.:மத்தாகக் கருத முடியுமானால் அதனை பெருநாளாக்கிக் கொண்டாடி மகிழ்ந்ததை குர்ஆன் ஹதீத் பெருமிதப்படுத்தி நினைவுபடுத்துவதன் மூலம் இந்த சமுதாயத்தினர்தான் மிகப் பெரிய நி.:மத்தைக் கொண்டவர்கள். அவர்களைவிட இவர்கள், நி.:மத் கிடைத்த நாளை மிகப் பிரமாண்டமாகக் கொண்டாடப்பட வேண்டுமென்பதை வலியுறுத்துவதை ஏன் எம்மால் புரிந்து கொள்ள முடியாதுள்ளது? எம்மால் புரியப்படும் எத்தனையோ கருமங்கள் குர்ஆன் ஹதீதின் முன்மாதிரியின் அடிப்படையில் ஆராயப்பட்டு சொல்லப்பட்டு இருக்கையில் மீலாது போன்ற நற்கருமத்தைப் புரிய குர்ஆன் ஹதீதில் தெளிவான ஆதாரம் தேடித்திரிவதேன்?

**لقد من الله على المؤمنين إذ بعث فيهم رسولا من أنفسهم**

**அல்லாஹ் விசுவாசிகளின் மீது அவர்களில் ஒரு தூதரை (அதுவும்) அவர்களிலிருந்தே அவன் அனுப்பிவைத்து திட்டமாக பேரருள் செய்து விட்டான்.** (ஆல-இம்ரான் 164)

இந்தத் திருமறை வசனம் அண்ணலார் ஸல்லல்லாஹு அலைஹி வஸல்லம் அவர்கள் அதி உன்னத நி.:மத்தானவர்கள் என்பதைத் துள்ளியமாக எடுத்தியம்புகின்றது. இன்னும்,

**அவர்களுக்கு அல்லாஹ்வினது தினங்களை நினைவுபடுத்திக் கொண்டேயிருங்கள்** என்றும் அல்லாஹ் கூறுகின்றான். காலம் என்பதும் நாட்கள் என்பதும் அல்லாஹ் உடையனவானாலும், அல்லாஹ் வுடையவர்களின் நாட்களும் அல்லாஹ்வுடைய நாட்களேதான். எனவே அல்லாஹ்வுடைய நாட்களில் மிகப் பிரதான நாள் எமது நாயகம் ஸல்லல்லாஹு அலைஹிவஸல்லம் அவர்களின் ஜனன தினம்தான். எந்த ஒரு நபி, ரஸூல் ஜனனிக்கையிலும் நிகழாத மிக அற்புத நிகழ்வுகள் எமது நபியவர்கள் ஜனனிக்கையில் நிகழ்ந்தமை இதற்குச் சான்றாகும். இன்னும்,

**உங்கள் மீது அல்லாஹ் புரிந்த நி:மத்துக்களை நினைவு கூறுங்கள்** என்பதும் அல்லாஹ்வின் கட்டளையாகும். எமக்கு வழங்கப் பட்ட நி:மத்துக்களில் அதி உயர் நி:மத் எம்மத்தியில் நபிகளார் ஸல்லல்லாஹு அலைஹிவஸல்லம் அவர்களை ஜனனிக்கச் செய்தது தான். இன்னும்

**உங்களது ரப்பின் நி:மத்துக்களைச் சொல்லிக் காட்டுங்கள்** என்பதும் அல்லாஹ்வின் கூற்றுத்தான். அல்லாஹ்வால் வழங்கப்பட்ட நி:மத்துக்களில் உலகறிய சொல்லிக் காட்டப்படும் நி:மத் ஏதெனில் ஸல்லல்லாஹு அலைஹிவஸல்லம் அன்னவர்களின் உம்மத்தினர்களாக எம்மைப்படைத்தது தான். நபிகளார் ஸல்லல்லாஹு அலைஹிவஸல்லம் அவர்களின் ஜனன தினம் அல்லாஹ்வின் தினம். நபியவர்கள் இவ்வகிலத்தின் பெரும் நி:மத். ஆதலால் அவர்புகழை எடுத்துச் சொல்ல வேண்டும் என்பது அல்லாஹ்வின் விருப்பமாகும். அவர்புகழை பள்ளிவாயில்களில், பாடசாலைகளில், கடைகளில், வீடுகளில், மேடைகளில், மிம்பர்களில் அனைத்து இடத்திலும் விரும்பிய போதெல்லாம் பாடலாம், சொல்லலாம். நபியவர்களின் ஜனன தினம் புனிதத் திருநாளாகும்.

ஸல்லல்லாஹு அலைஹிவஸல்லம் அன்னவர்கள் இவ்வகிலத் திற்கு அனுப்பப்பட்ட பேரருள். எம்மை, அவர்களின் உம்மத்தாகப் படைக்கப்பட்டது எம்மீது செய்யப்பட்ட மாபெரும் நி:மத். இந்த நி:மத்துக்களுக்கு நன்றி தெரிவிக்க வேண்டுமானால் அவர்கள் சென்ற வழிதனில் பிசகாது சென்று வழிப்பட வேண்டும். அவர்களது சொல்லைப் பாதுகாக்க வேண்டுமே தவிர அவர்கள் ஜனன தினத்தை கொண்டாடத் தேவையில்லை எனக் கருதுவோரும் உள்ளனர். ஆனால்,

அல்லாஹ்வுக்கும் அவனது ரஸூலுக்கும் வழிப்படுங்கள் என பலமுறை எடுத்தியம்பும் குர்ஆன் அல்லாஹ்வுடைய பழல், ரஹ்மத் கிடைத்த தற்காக வழிப்படுங்கள் என்று சொல்லாது.

قل بفضل الله وبرحمته فبذلك فليفرحوا

**அல்லாவினது (பழல்) அருளைக் கொண்டும், (ரஹ்மத்) பெருங்கிருபையைக் கொண்டும் மகிழ்ச்சி அடையுங்கள் எனக் அல்லாஹ் கூறுகின்றான்.** (யூனுஸ்-58)

இவ்வசனத்தின் “பழல்” என்னும் சொல்லுக்கு குர்ஆன்,

இஸ்லாம் எனவும் “ரஹ்மத்” என்னும் சொல்லுக்கு ஸல்லல்லாஹு அலைஹிவஸல்லம் என்றும் விரிவுரையளிக்கப்பட்டுள்ளதைக் காணலாம். அல்லாஹ்வுடைய “பழல்” எனப்படும் “குர்ஆன்” இவ்வையகத்தை வந்தடைந்த இரவு “லைலத்துல் கத்ர்”ருடைய இரவாக ஆக்கப்பட்டது. அவ்விரவில் அதிகமதிகம் வணக்கங்கள் மூலமாக அவ்விரவை உயிர்பித்து, அவ்விரவை மகிழ்ச்சிகரமான இரவாக்கும் ஒருவரின் முன்பின் பாவங்களை மன்னிக்கப்படுவதாக நபி ஸல்லல்லாஹு அலைஹி வஸல்லம் அவர்கள் சொன்னார்கள். இன்னும் அவ்விரவை ஆயிரம் மாதங்களை விட கண்ணியமானது எனச் சொன்ன வல்லவன் அல்லாஹ், “ரஹ்மத்” எனப்படும் “ஸல்லல்லாஹு அலைஹி வஸல்லம்” அன்னவர்கள் வந்துதித்த நாள் சம்பந்தமாக ஏன் எதுவும் சொல்லவில்லை.

“பழல்”, “ரஹ்மத்” இரண்டைக் கொண்டும் மகிழ்ச்சி யடையுங்கள் எனக் கூறிவிட்டு “பழல்” கிடைத்த நாளை உயிர்பிக்கச் செய்ய உத்தரவிட்டான். அவ்விரவை கண்ணியப்படுத்துவோருக்குப் பெரும் பெரும் சன்மானங்கள் தருவதாக வாக்களித்தான். அவ்விரவை ஆயிரம் இரவுகளை விடச் சிறந்தது என்றான். அவ்விரவில் கேட்கப்படும் பிரார்த்தனை அங்கீகரிக்கப்படும் என்றான். அவ்விரவில் வானவர் ஜிப்ரீல் இறங்குவதாகச் சொன்னான். அவ்விரவை மட்டுமல்ல அவ்விரவை பொதிந்து கொண்ட முழு மாதத்தையுமே மிக மிக அற்புதமாக்கினான். அம்மாதம் அவ்விரவு முடிந்த பின்னால் பெருநாள் கொண்டாடவும் உத்தரவிட்டான். இப்படியெல்லாம் “குர்ஆன்” வந்த நாளை கண்ணியப்படுத்தி உயர்வு படுத்திச் சொன்ன அல்லாஹ் “ரஹ்மத்” அதாவது ஸல்லல்லாஹு அலைஹிவஸல்லம் அன்னவர்கள் எம்மை வந்தடைந்த நாள் சம்பந்தமாக எதுவும் சொல்லாமல் விட்டதேன்?

“பழல்” (குர்ஆன்), “ரஹ்மத்” (ஸல்லல்லாஹு அலைஹி வஸல்லம்) ஆகிய இரண்டைக் கொண்டும் மகிழ்ச்சியுறச் சொல்லி, பின்னர் “குர்ஆன்” வந்தடைந்த நாளை மேற்சொன்ன விதமெல்லாம் புரிய கட்டளையுமிட்டு, இரண்டாம் விடயம் சம்பந்தமாக, வந்தடைந்த தினத்தை எவ்விதம் கண்ணியப்படுத்தல் வேண்டும் என விரும்புகின்றான்.

தனது நேசர் வந்துதித்த ஜனன தினத்தை மேற்சொன்னது போல மட்டிட்டுச் சொல்லப்பட்டால் இவ்விதம்தான் நபியவர்கள் ஜனன தினத்தை கொண்டாட, மட்டிட்டு இதைவிட விமர்சையாக கொண்டாடுவதை தப்பாக கருதிவிடுவர் என்பதால் அது சம்பந்தமாகச் சொல்லவில்லையா? அல்லது ஷரீஅத்தின் வரையறைக்குள்



எவ்விதமேனும் கொண்டாடலாம் என விரும்புகின்றானா? என்பதாக மு.மினீன்களிடம் கேட்கப்பட்டால் நபியுல்லாஹ் ஸல்லல்லாஹு அலைஹிவஸல்லம் அவர்கள் ஜனன தினத்தை ஷரீஅத்தின் வரையறைக்குள் எவ்வாறு வேண்டுமானாலும் கொண்டாடலாம், புகழாகப் பாடலாம், மேடைகளில் பேசலாம், தோரணங்கள் மின் குமிழ்கள் கொண்டு வீடுளை, வீதிகளை, ஜொலிக்கச் செய்யலாம். இது போன்ற கருமங்கள் நஸாராக்களால் புரியப்படும் கருமத்திற்கு ஒப்பாகின்றதே எனப் பயப்பட வேண்டாம். சந்தோஷத்தை எப்படி வேண்டுமானாலும் வெளிப்படுத்தலாம் என்பர். இதே விடயத்தில் முனாபிக்கீன்களிடம் கேட்டால் இவ்விதம் புரிய குர்ஆன் ஹதீதில் ஆதாரம் இல்லை என்பர். இத்தகையோரால் குர்ஆனை ஹதீதை புரிந்துகொள்ள முடியாது. இவர்களால் சமுதாயம் பிளவுபட முடியுமே தவிர ஸலாமத்தாக வாழ முடியாது.

ஸல்லல்லாஹு அலைஹிவஸல்லம் அன்னவர்களினது ஜனன தினத்தை ஈகைத் திருநாளாக கொண்டாடுவதையும், அத்தினத்தில் மட்டுமல்ல அதன் முழு மாதமுமே மீலாது விழாக்கள், மௌலாத் வைபவங்கள் என்பவைகளைக் கண்டு எரிச்சலும் வெறுப்பும் கொள்வோர்கள் இவையாவும் வழிகேடான செயல் எனவும், நபி அவர்களைக் கண்ணியப்படுத்த, கௌரவப்படுத்த வேண்டுமானால் அவர்களை ஈமான் கொண்டு அவர்கள் காட்டிய வழியில் செல்வதுதான் எனப் பிரச்சாரம் செய்கின்றனர்.

இன்றைய நூற்றாண்டில் வாழும் இஸ்லாமிய வாலிபர்கள் அல்லஹ் ரஸூல் என்ற பெயரைத்தான் அறிந்துள்ளனர். நபியை ஈமான் கொள்ளும் ஒருவர் அந்த நபியை அவரின் மகிமையைத் தெரிந்துகொள்ள வேண்டாமா? ரஸூலே அக்ரம் ஸல்லல்லாஹு அலைஹிவஸல்லம் அன்னவர்களின் வருகையை 1,24,000 நபிமார்களைக் கொண்டு புகழ்பாடச் செய்துள்ளான். நபி ஈஸாவைக் கொண்டு ஈமான் கொண்டவர்களும் நபி முஸாவைக் கொண்டு ஈமான் கொண்டவர்களும் எமது நபி நாயகத்தை புகழ்ந்து பேசியுள்ளனர் என்றால் நாம் ஏன் மீலாது விழா கொண்டாடக் கூடாது?

மேற்சொன்ன குர்ஆன் வசனத்தின் “பழல்” என்பதற்கு “குர்ஆன்” என்பதாக கூறப்பட்ட ஒருமித்த கருத்தோடு “ரஹ்மத்” என்பதற்கு “இஸ்லாம், ஈமான்” எனவும் சிலர் விளக்கமளித்துள்ளனர்.

“பழல்” என்னும் குர்ஆன் கிடைத்த நாளை உயிர்ப்பிக்க வேண்டும். அத்தினத்தில் வணக்கங்கள் புரியவேண்டும். அவ்விரவின்

தூங்காது விழித்திருந்து வணக்கங்கள் புரியவேண்டும் என்பது போல ரஹ்மத் என்னும் இஸ்லாம், ஈமான் வந்தடைந்த தினத்தையும் கொண்டாட முடியும். இந்த இரண்டைக்கொண்டும் நாம் சந்தோஷம் கொள்ளல் வேண்டும் என்பது அல்லாஹ்வின் உத்தரவானால், அவ்விரண்டும் (குர்ஆன், இஸ்லாம்) எவர் மூலமாக எம்மை வந்தடைந்ததோ அவர் ஜனன தினத்தை ஏன் மகிழ்ச்சிகர நன்நாளாகக் கொண்டாட முடியாது?

பின்னும், இவ்வசனத்திற்கு குர்ஆன் என்றும் ஈமான், இஸ்லாம் எனப் பொருள் கொண்டாலும் குர்ஆனும் எமது நபியவர்கள்தான். இஸ்லாமும் எமது நபியவர்கள்தான்.

“பழல்” என்பது குர்ஆனானாலும் அதுவும் நபியவர்களேதான் என்பது எப்படித் தெரியுமா?

يا أيها النبي انا أرسلناك شاهدا ومبشرا ونذيرا. وداعيا إلى الله يادنه  
وسراجا منيرا. وبشر المؤمنين بان لهم من الله فضلا كبيرا.

நபியே நாம் நிச்சயமாக உம்மை சாட்சி சொல்பவர்களாகவும், நன்மாராயங்கூறுபவராகவும், அச்சமுட்டி எச்சரிக்கை செய்பவராகவும் அனுப்பியுள்ளோம். இன்னும் அல்லாஹ்வின் பால் (மனிதர்களை) அவன் அனுமதிப்படி அழைப்பவராகவும் பிரகாசிக்கும் விளக்காகவும் அனுப்பியுள்ளோம். இன்னும் நீர் அல்லாஹ்வினது பேரருட்கொடை என்றும் முமினீன்களுக்கு நன்மாராயம் சொல்வீராக. (அஹ்ஸாப் 45, 46, 47) இன்னுமோரிடத்தில்,

நிச்சயமாக அல்லாஹ் மு.மினீன்களுக்கு அவர்களிடமிருந்து ஒரு ரஸூலை அனுப்புவது கொண்டு அருள் புரிந்துள்ளான். (ஆல இம்ரான் 164ம் வசனம்)

இவ்விரு வசனங்களும் அண்ணலார் எம்பிரான் ஸல்லல்லாஹு அலைஹிவஸல்லம் அன்னவர்களின் வருகை பேரருள் என்பதை எமக்குத் தெளிவுறச் செய்கின்றது. எனவே எம்(மு.மினீன்களுக்கு) பேரருளாக இருப்பது நபியவர்களேயாகும். அத்தகைய பேரருள் உதயமான நாளை உன்னத திருநாளாகக் கொண்டாடுவதில் தப்பேதுமில்லை.

கூரா யூனுஸின் 58ம் வசனத்தில் “பழல்” என்பதை குர்ஆன் என்பதாக விளக்கமளித்து அது வந்தடைந்த நாளை உன்னத திரு

நாளாக்க முடியுமானால், “பழல்” எம்பிரான் ஸல்லல்லாஹு அலைஹி வஸல்லம் அன்னவர்கள் உதயமான உன்னத திருநாளை மிகவிமர் சையாகக் கொண்டாட முடியும்.

சமுதாயங்களில் இறுதியாக வந்த நமக்கு வழங்கிய ரஹ்மத் துக்கள் எண்ணற்றவை. எம்மை அனைத்து சமுதாயங்களை விடவும் உயர்வான சமுதாயமாக்கினான். குறைந்த ஆயுளை வழங்கி கூடுதலான சிறப்புக்களைத் தந்தான். ஒரு நன்மையைச் செய்தால் பத்து நன்மைக் கான பிரதிபலனையளித்து இது போன்ற எண்ணிலடங்கா அருட்கொடை களை புரிந்தாலும் அதில் ஒன்றே ஒன்றுதான் மிகமிக உன்னதமானது. அது எது?

∴பிரஅவ்னின் பிடியிலிருந்து மீட்சி பெற்றது, ஸெய்யிதுனா நபி முஸா அலை அவர்களுக்கும் அவர்களது சமுதாயத்தினருக்கும் பேரருளாக இருந்தது அவர்கள் அந்நாளை திருநாளாக ஏற்றனர்.

வானிலிருந்து உணவுப் பொட்டலம் கிடைத்தது நபி ஈஸா அலைஹிஸ்ஸலாம் அவர்களுக்கும் அவர்களது சமுதாயத்தினருக்கும் பேரருளாக இருந்தது. அந்நாளை அவர்கள் பெருநாளாக கணக்கெடுத்தனர். இவர்களையெல்லாம் விட உன்னதமான நாம், எமக்கு பேரருள் கிடைத்த நாளை கொண்டாடவேண்டாமா?

### وما أرسلناك إلا رحمة للعالمين

நாயகமே! உங்களை நாம் வையகத்தார் யாவருக்கும் அருட் கொடையாகத்தான் அனுப்பியுள்ளோம். என்கின்றான்.

இத்தகைய பேரருள் எமக்கு கிடைத்ததாலேயே நாம் ஏனைய சமுதாயங்களைவிட உயர்வாக்கப்பட்டோம். அத்தகைய பேரருளான ஸல்லல்லாஹு அலைஹிவஸல்லம் அவர்களின் ஜனன தினத்தைக் கொண்டாட வேண்டாமா?

ஸுன்னத்துவல் ஜமாஅத்தினர் புனித ரபீஉல் அவ்வல் மாதம் வந்து விட்டால், மௌலித், மீலாத் விழா எனப் பல கருமங்களைப் புரிந்து ஸல்லல்லாஹு அலைஹிவஸல்லம் அன்னவர்களின் ஜனன தினத்தை கொண்டாடி வரும் விதம் (வடிவமைப்பு) ஹிஜ்ரி 600ல் உயிர்நீத்த “அர்பீல்” என்பவராலேயே தோற்றுவிக்கப்பட்டாலும் அது ஹதீதின் அடிப்படையில் புரியப்பட்ட கருமமேயாகும். எம்மால் இவ்விதமாகக் கொண்டாடப்படுவதை வஹாபிச பணம் என்னும் பிணத்தில் மதிமயங்கிய கிலாபுகள், ஸல்லல்லாஹு அலைஹிவஸல்லம்

அன்னவர்கள் தனது ஜனன தினத்தை நோன்பு கொண்டுதான் வாரம்தோறும் நினைவுபடுத்தி வந்தார்களே தவிர தற்காலத்தில் நினைவுப்படுத்தப்படுவது போலவல்ல. இப்படியாக தோழர்களால் புரியப்படவுமில்லை. ஆகவே இது வழிகேடான பித்அத் என்கின்றனர். இது உங்களுக்கும் தெரியும்.

மீலாது ஜனனதின விழா கொண்டாடக் கூடாது என்பதல்ல. தாராளமாகக் கொண்டாடலாம். ஆனால் நாம் கொண்டாடும் விதம்தான் கூடாது என்பது இவர்களின் கருத்திலிருந்து புரிந்திருக்க வேண்டும். அதாவது நோன்பு நேற்று ஜனன தினத்தை கொண்டாடுங்கள். மேடை போட்டு, பாதைகளை அலங்கரித்துக் கொண்டாடாதீர்கள் என்கின்றனர்.

இவர்களது இக்கருத்துக்கு தெளிவு காணவேண்டுமானால் முதலில் சில முக்கிய விடயங்களை தெரிவிக்க கடமைப்பட்டுள்ளோம். சொல்லப் போகும் விடயமும் உங்களுக்கு தெரிந்தவைகளேதான். அதாவது:-

01. வல்லவன் அல்லாஹ் திருமறையில் எமது அருமை நபி ஸல்லல்லாஹு அலைஹிவஸல்லம் அன்னவர்களின் வாயிலாக பல கருமங்களைப் புரியக் கட்டளையிட்டுள்ளான். அத்தனையும் புரியப்பட வேண்டியவையாகும். புரியாமல் விடுவது பெரும் குற்றச்செயலாகும். இக்கருமங்கள் குறிப்பிட்ட கால எல்லையையும், குறிப்பிட்ட காலதாமதத்தையும் கொண்டதால் அக்கால எல்லைக்குள்ள்தான் புரியப்படல் வேண்டும். இதனை பர்ஸு எனச் சொல்லப்படும்.

02. குர்ஆனில் கூறப்பட்டுள்ள இன்னும் பல கருமங்கள் உள்ளன. அவைகளைப் புரிதல் கடமையல்ல. புரியாவிட்டால் குற்றவாளியுமல்ல. இத்தகு கருமத்தின் சிறப்புகள், மகிமைகள் குர்ஆனைக் கொண்டு நிரூபிக்கப்பட்டது மட்டுமல்லாமல் நபி மொழியைக் கொண்டும் நிரூபிக்கப்பட்ட கருமங்கள்தான். இத்தகு கருமம் புரியப்பட காலவரையறையும் இடப்படவில்லை. இது பர்ஸு கருமமுல்ல, புரிதல் நல்லது. இதனை யாரும் எப்படியும் புரியலாம். இது இப்படித்தான் புரியப்பட வேண்டும் என்பதுமல்ல.

03. எந்தக் கருமமானாலும் அதற்கான அடிப்படைத் தொடர்பு குர்ஆன் ஹதீதிலிருந்து தூரமானதாக இருக்குமோ அதனைப் புரியக் கூடாது. புரிய அனுமதிக்கவும் முடியாது.

முதல் வகை எக்காலமும் ஒரே வடிவமைப்பைக் கொண்டதாகவும் முன்றாம் வகை எக்காலமும் அனுமதிக்கத் தகாததாகவும் இரண்டாம்

வகை எக்காலமும் ஒரே வடிவமைப்பைப் கொண்டதாகவும் இருக்க மாட்டாது. இந்த இரண்டாம் வகைக்கு எத்தனையோ கருமங்களை உதாரணமாகக் காட்டலாம். இந்த இரண்டாம் வகையைச் சார்ந்த கருமம் காலத்துக்கேற்ப அதனைப் புரியப்படும் வடிவமைப்பு மாறுபடலாம். இது பல்வேறு வடிவமைப்பைக் கொண்ட ஒரு கருமமானதால் இலக்கம் முன்றோடு தொடர்பு படுத்தவும் கூடாது. இலக்கம் முன்றானது குர்ஆன் ஹதீதின் தொடர்பு இல்லாததாகும். இரண்டாம் வகை எப்போதும் குர்ஆன் ஹதீதோடு தொடர்புள்ளவையாகும்.

இதனை இன்னும் தெளிவுபடுத்துவதானால் உதாரணத்திற்கு இதனடிப்படையில் புரியப்பட்ட சில கருமங்களைப் பார்க்கலாம்.

01- குர்ஆனில் காணப்படும் ஹரக்கத்துகள் நபியுல்லாஹி ஸல்லல்லாஹு அலைஹிவஸல்லம் அவர்களின் காலத்தில் அன்னவர்கள் இடவுமில்லை. அன்னவர்களின் தோழர்களால் இடப்படவுமில்லை. இருந்தும் பின்னர் வந்தவர்கள் அக்கருமத்தை ஏற்றுக் கொள்ள வேண்டிய அவசியம் ஏற்பட்டது.

02- இஸ்லாத்தின் ஆரம்ப நூற்றாண்டுகளில் குர்ஆன் உறையிடப்பட்டு இருக்கவில்லை. இன்று முழு உலகமும் அதை ஒப்புக்கொண்டுள்ளது. இதனால் முன் சென்றோர்கள் குர்ஆனுக்கு மரியாதை செலுத்தவில்லை என்று சொல்ல முடியுமா? அவர்கள் செய்யாததை நாம் ஏன் செய்தோம். அவர்கள் சதாவும் வழுவுடன் இருந்திருந்தனர். அவர்கள் வழு இல்லாமல் குர்ஆனை தொடுவதற்கு நினைத்துக்கூடப்பார்த்ததில்லை. இதனால் உறையிட வேண்டிய அவசியம் இருக்க வில்லை. ஆனால் இன்று வழு இல்லாமல் இருப்பது வழக்கமாகி விட்டது. தேவைப்படும் சமயத்தில் வழுச் செய்பவர்களாக மாறிவிட்டனர். வழு இல்லாமல் இருப்போர் குர்ஆனை தொட்டுவிடுவர் என்பதைப் பயந்து உறை அறிமுகமாக்கப் பட்டது.

03- பணம் படைத்தவர்கள் இஸ்லாத்துக்காக அனைத்தையும் அர்ப்பணம் செய்யும் உயர் குணத்தைக் கொண்டிருந்த ஸஹாபாக்கள் யாராவது கற்களால் பள்ளிவாயில்கள் கட்டினரா? அவர்களின் காலத்தில் கழிமண்ணால் கட்டப்பட்ட பள்ளிகளே இருந்தன. மழை பெய்யுமானால் பெரும் கஷ்டங்களை எதிர் நோக்குவார்கள். பின்னர் விதவிதமாக பள்ளிவாயில்கள் அமைக்கப்பட்டன. அவ்வாறு அமைக்கப்பட்டபோது சில உலமாக்கள் அதை “பித்அத்” என்றனர். இருந்தும் காலத்தின் அவசியம் கருதி செயல்படுத்தப்பட்டது. இன்று வீடுகளும், கடைகளும் அழகழகாக கட்டப்படும்போது ஏன் அல்லாஹ்வின் இல்லமான பள்ளிவாயில்கள் அழகான முறையில் கட்டப்படக்கூடாது. மாறாக கண்களைக் கவரும் விதத்தில் அமைக்கப்பட்டுள்ளதைக் காணலாம்.

04- இன்று நீங்கள் படிக்கும் படிப்புக்கள் நபிகளார் ஸல்லல்லாஹு அலைஹிவஸல்லம் அவர்கள் காலத்தில் இருந்தனவா? அல்லது அவர்கள் காலத்தில் எவராவது படித்தார்களா? நபிகளாரின் தோழர்கள் குர்ஆன் ஹதீதைத் தவிர வேறு எதையும் படித்தார்களா? குர்ஆன் ஹதீதை விளங்கிக் கொள்வதற்கு, பின்னர்தான் பல்வேறு கல்விகள் அதிகரிக்கப் பட்டன. இன்னும் தோழர்கள் நூற்களைத்தான் தொகுத்தனரா? அல்லது குர்ஆன் ஹதீதைத் தவிர வேறு எதையாவது ஒன்று திரட்டினார்களா? புரியப்பட்ட அனைத்துக்கும் அஸ்திவாரமிருந்தது. அதன் வடிவங்கள்தான் புதுப்புது வடிவில் வெளியாகின. நேற்றுக் காணப்பட்ட விதம் வேறு இன்று காணப்படும் விதம் வேறு.

05- ஸல்லல்லாஹு அலைஹிவஸல்லம் அவர்கள் செய்யாத அனைத்தையும் தோழர்கள் அவை “பித்அத்” என்றுதான் சொன்னார்கள். எம் கைகளில் தவறும் அருள்மறையை நூல் வடிவில் உருவாக்கவேண்டிய அவசியம் உருவான போது தோழர்கள் பித்அத் என்றுதான் சொன்னார்கள். பின்னர் காலப்போக்கில் அது அவசியம் எனக்கருதி இது நல்ல காரியம் அல்லாஹ் எனது உள்ளத்தை விரிவுபடுத்திவிட்டான் என்றார்கள் தோழர்கள்.

06- ஸல்லல்லாஹு அலைஹிவஸல்லம் அவர்கள் புனித ரமழான் மாதத்தில் முன்று தினங்கள் தான் ஜமாஅத்தாகத் தொழுதார்கள். ஹழ்ரத் ஸித்தீகுல் அக்பர் காலத்திலும் இவ்விதமே புரியப்பட்டது. ஸெய்யிதுனா உமர் பாருக் அவர்கள்தான் ரமழான் மாதம் முழுவதும் ஜமாஅத்தாகத் தொழுவதை ஏற்பாடு செய்தார்கள்.

இக்காலகட்டத்தில் இவ்விதம் புரியப்படுவதை ஸெய்யிதுனா அலி கர்ரமல்லாஹு வஜ்ஹுஹு அன்னவர்கள் கண்டதும் உமரே! நீர் நல்லதொரு பித்அத்தான காரியத்தைப் புரிந்துள்ளீர். அல்லாஹ் உமது கப்பரை ஒளி மயமாக்குவானாக! எனப் பிரார்த்தித்தார்கள். ரமழான் முப்பது தினங்களும் ஸல்லல்லாஹு அலைஹிவஸல்லம் அவர்கள் ஜமாஅத்தாகத் தொழுததற்கு ஆதாரமே இல்லை. அது ஸஹாபிகளின் காலத்தில் ஏற்படுத்தப்பட்டது. இன்று முப்பது நாட்களும் நாம் எல்லோரும் தொழுகின்றோம்.

எனவே எக்கருமானாலும் அது குர்ஆன், ஹதீதின் முன்மாதிரி கொண்டு புதிது புதிதாகப் புரியப்படும் நல்ல கருமங்கள் அனைத்தும் பித்அத்துத்தான். குர்ஆன் ஹதீத் முன்மாதிரியில்லாது புரியப்படும் காரியங்களும் பித்அத்துத்தான். இதுவே வழிகேடானவை தவிர நல்ல பித்அத் அல்ல. எனவே மீலாது விழா நல்ல காரியமேதான்.



ஸல்லல்லாஹு அலைஹிவஸல்லம் அன்னவர்கள் திங்கள் தோறும் நோன்பு நோற்று தனது ஜனன தினத்தைக் கொண்டாடியது, நபி ஈஸா அலை அவர்கள் ஈத் பெருநாளாகக் கொண்டாடியமை என்பனவைகளை ஆதாரமாகக் கொண்டுதான் நாமும் மீலாது விழாக் கொண்டாடுகின்றோம். கொண்டாடப்படும் வடிவமைப்புத் தான் உருமாறிவிட்டது. மேற்சொன்ன கருமங்கள் அனைத்தும் குர்ஆன் ஹதீதின் அடிப்படையில் காலத்தின் அவசியம் கருதி வெவ்வேறுபட்ட வடிவமைப்பில் உருவாக்கப்பட்டதை தாராளமாகப் புரியலாம் எனில் மீலாத விழாவையும் புரியலாம் அல்லவா?

மீலாத விழா கொண்டாட முடியாதெனில் வருடாவருடம் தப்லீக் ஜமாஅத்தினரால் இஜ்திமா நடத்தலாமா? ஜமாஅத்தே இஸ்லாமியரால் இஜ்திமா நடத்தலாமா? இவர்கள் தான் பித்அத்தியர்கள் நாமல்லவே. குர்ஆன் ஹதீதின் முன்மாதிரியில் 800 வருடங்களாக எம்மால் நடாத்தப்பட்டு வரும் தற்கால வடிவமைப்பு மீலாத விழா நடாத்த முடியாது என்றால் இந்தியாவிலிருந்து உருவெடுத்த தப்லீக், ஜமாஅத்தே இஸ்லாமியர்களின் இஜ்திமாவும் கூடவே கூடாதுதான். இனி ஸல்லல்லாஹு அலைஹிவஸல்லம் அன்னவர்களின் திருப்பெயருக்கு வழங்கப்பட்டுள்ள அந்தஸ்து சம்பந்தமாக காண்போம்.

## இன்னல்களை நீக்கும் இசிய திருநாமம்

ஸெய்யிதுல் ஆலமீன் ஷபீஉல் முத்னிபீன் ஸல்லல்லாஹு அலைஹிவஸல்லம் அவர்களின் கண்ணியமிகு திருப்பெயர் எண்ணிலடங்கா அருட்களைக் கொண்டது. அருளை நாடி சிலதை இங்கு முன்வைக்கப்படுகின்றது. யார் அதனை மட்டிடுவது? எவர் சொல்லி முடிப்பது?

ஸல்லல்லாஹு அலைஹிவஸல்லம் அவர்களின் “முஹம்மத்” என்னும் திருப்பெயர் அல்லாஹ் தன்பக்கமிருந்து மறைமுக தகவல் மூலம் சூட்டிய பெயர்.

இருலோகத் தலைவர் ஸல்லல்லாஹு அலைஹிவஸல்லம் அவர்களின் அருமைத்தாயார் ஹழ்ரத் ஆமினா றழியல்லாஹு அன்ஹா அவர்கள், நான் ஆறு மாதக்கர்ப்பிணியாக இருக்கையில் ஒரு நாளிரவு கனவில் ஒருவர்,

انك قد حملت بخير العالين فإذا ولدته فسميه محمدا

அகிலத்தாரில் மிக உன்னதமான ஒருவரைச் சுமந்திருக்கின்றீர். அவர் உதயமானதும் “முஹம்மத்” (ஸல்லல்லாஹு அலைஹிவஸல்லம்) எனப் பெயர் சூட்டுவீராக! எனக்கூறிச் சென்றதாகப் பதிவாகியுள்ள தகவல் ஹழ்ரத் இபுனு அப்பாஸ் றழியல்லாஹு அன்ஹு அவர்களைத் தொட்டும் ஸூர்கானி அலல் மவாஹிப் 1:209ல் பதிவாயுள்ளது. (அறிவிப்பவர்: இபுனு அப்பாஸ் றழியல்லாஹு அன்ஹுமா அவர்கள்)

கருணைக்கடல் ஸல்லல்லாஹ் அலைஹிவஸல்லம் அவர்களின் திருப்பெயர் அல்லாஹ்வினால் சூட்டப்பட்ட பெயர் என்பதால் நிச்சயம் பெயர் பரக்கத்துடையதாக இருக்கும் என்பது திண்ணம்.

“முஹம்மத்” எனும் பதம் “ஹம்த்” எனும் பதத்தினுள்ளது. “ஹம்த்” என்றால் புகழ். எனவே “முஹம்மத்” என்பவர் புகழுக்குரியவர். புகழப்பட்டவேண்டியவர். அல்லாஹ்வால் எப்போதும் புகழப்படுபவர் என்பது புலன்.

“முஹம்மத்” எனும் பதம் முபாலகா - மிகைப்புக்குரிய ஒன்றாய் இருப்பதால் அடிக்கடி தினமும் அதிகமதிகம் புகழப்படும் ஒரு பதம் என்பதாக மௌலானா முல்லா அலீ காரி றழியல்லாஹ் அன்ஹு அவர்கள் குறிப்பிடுகின்றார்கள்.

**“நபியே! நாம் உங்களது புகழை மேலோங்கச் செய்தோம்”** என்றும் “சூரா அந்நஷர்” இரண்டாம் வாக்கியத்திற்கு,

**“எனது பெயர் நினைவு கூறப்படும் போதெல்லாம் உமது பெயரும் நினைவு கூறப்படும்எனவுக்கு மேலோங்கச் செய்தோம்”** என்பதாக விளக்கமளிக்கப்படுகின்றது.

“அல்லாஹ்” எனும் மெய்ப்பொருளின் பெயர் நினைவு கூறப்படாத காலநேரமே இல்லை என்பதால் அத்திருப்பெயருடன் “முஹம்மத்” என்னும் அருள் ஜோதியின் திருப்பெயரும் ஜொலிக்கத்தான் செய்கின்றது.

“அல்லாஹ்” எனும் மெய்ப்பொருளைக்கொண்டு ஆரம்பிக்கப்படும் கருமமானாலும் அல்லாஹ்வுக்கென்றே புரிபுப்படும் எத்தகைய கருமமாக, வணக்கமாக இருந்தாலும் அவை அனைத்தும் “முஹம்மத்” என்னும் பெயர் கொண்டே முடிவுறப்படவேண்டும். அல்லாஹ்வின் திருநாமம் உச்சரிக்கப்படுகையில், நபியே! உமது பெயர் உச்சரிக்கப்படாவிட்டால் அத்தகையோர்களுக்குச் சுவர்க்கத்தில் எந்தப் பங்குமில்லை என இபுனு அப்பாஸ் றழியல்லாஹ் அன்ஹு அவர்களின் தகவல் த. பஸீர் அத்தூர்ருல் மன்தூரில் பதிவாகியுள்ளது.

புகழப்படும், புகழுக்குரிய பொருள் குறையில்லாததாக இருத்தல் வேண்டும். உதாரணமாக மைக்கர் போன் ஒன்றை எடுத்துக் கொள்வோம்.

ஒருவர் இதனை மிகமிக அழகாக இருக்கின்றது. இதனை

வெளியிட்ட கம்பனி (தொழிற்சாலை) பிரபல்யமிக்கது என்பதால் நம்பத் தகுந்தது என அதனைப் பெருமிதப்படுத்திப் பேசுகின்றார். அதேபொருளை இன்னுமொருவர் பொருளோ நல்லதுதான் இருந்தும் சப்தம் தெளிவில்லை என்கின்றார். இப்போது இப்பொருள் தெளிவில்லா சப்தத்தைக் கொண்டதால் அது குறையுடைய பொருளாகி புகழுக்கு தகுதியற்றதாகி விடுகின்றது. “முஹம்மத்” எனும் பெயர் அதிகமதிகம் புகழுக்குச் சொந்தமானதாக இருப்பதால் இப்பெயருடையவர் நிச்சயம் சர்வ சாதாரண சிறு குறையும் இல்லாதவராக இருத்தல் அவசியம். அவ்விதம் இருப்பின் அவர் முஹம்மதாக இருத்தல் அசாத்தியம்.

ஸல்லல்லாஹ் அலைஹிவஸல்லம் என்பவர்கள் மறைவான செய்திகளை அறியாதவர். எதைச் செய்யும் சுய உரிமையும் இல்லாதவர் எனக் கூறுதல் “முஹம்மத்” எனும் பெயர் சூட்டப்பட்டவருக்குத்தகாத பெரும் குறையாகும். ஆதலால் ஸல்லல்லாஹ் அலைஹிவஸல்லம் அவர்கள் “முஹம்மதாக” இருக்க முடியாது. தன்னிலே குறையில்லா அல்லாஹ்ந்தஆலா ஸல்லல்லாஹ் அலைஹிவஸல்லம் அவர்களை “முஹம்மதாகத்” தேர்வு செய்துள்ளமையால் அவர்களில் மேற்கூறிய குறைவுகளும் இருக்கக் கூடாது. எனவே, ஸல்லல்லாஹ் அலைஹிவஸல்லம் அவர்களுக்கு மறைவான எதுவும் தெரியாது எனக்கருதுவோர் அவர்களின் “முஹம்மத்” எனும் ஜோதியைக் காணாதவர்கள். ஆகையால் இவர்கள் லாயிலாஹ் இல்லல்லாஹ் முஹம்மதூர் ரஸூலுல்லாஹ் என்பதற்குப் பதிலாக லாயிலாஹ் இல்லல்லாஹ் பஷ்ருர் ரஸூலுல்லாஹ் எனக்கூறிக் கொள்ளட்டும்.

ஹா, ஹா மனிதனில் குறையிருக்கலாம். “முஹம்மத்” ஸல்லல்லாஹ் அலைஹிவஸல்லமவர்களில் அல்ல. ஸல்லல்லாஹ் அலைஹிவஸல்லமவர்கள் மனிதராகத் தோற்றமளித்து சுமார் 1420 வருடங்கள் தான் ஆனது. ஆனால் நபி ஆதம் அலைஹிஸஸலாம் அவர்கள் படைக்கப்பட முன்பே ஸல்லல்லாஹ் அலைஹிவஸல்லமவர்கள் “முஹம்மதாக” இருந்திருக்கின்றார்கள்.

கண்மணித் தோழர்களும் ஸல்லல்லாஹ் அலைஹிவஸல்லமவர்களை மனித உடையில் தோன்றிய குறையில்லா முஹம்மதையே கண்டார்கள்; ஈமானும் கொண்டனர். “முஹம்மதைச்” சாதாரண மனிதராகக் கண்டோர் பொய்ப்பித்தனர்; நிராகரித்தனர்.

ஸெய்யிதுனா ஹஸ்ஸான் பின் தாபித் றழியல்லாஹ் அன்ஹு அவர்கள், ஸல்லல்லாஹ் அலைஹிவஸல்லம் அன்னவர்களினது உயர்வு சம்பந்தமாகக் குறிப்பிடுகையில்,

## خلقت مبراً من كل عيب كأنك قد خلقت كما تشاء

அல்லாஹ்வின் ரஸூலே! நாயகமே! நீங்கள் குறையில்லாத வர்களாய் பிறக்கப்பட்டவர்கள். நீங்கள் விரும்பிய விதத்திலேயே உதயமானீர்கள் என்பதாகப் புகழ்கின்றார்கள்.

உவமை:- பல பொருட்களை உற்பத்தி செய்யும் வல்லமையைக் கொண்ட ஒரு கலைஞன் தன் வல்லமையை வெளிப்படுத்த எண்ணி புது விதமான ஒரு பொருளைச் செய்து மக்கள் பார்வைக்கு வைத்து விட்டான். இந்தக் கலைஞனை நேசிப்போர் பலர் சமூகமளித்து பொருளைப் பார்த்து அதிசயம் கொண்டு அவனை வாழ்த்திச் சென்றனர். அப்பொருளைப் புகழ்ந்தோர் யதார்த்தத்தில் அவனையே புகழ்ந்தனர். இது போல் கலைஞனை நேசம் கொள்ளாது எதிரிகளாய் இருப்போர் அப்பொருளை ஏளனம் செய்து குறைகாணத் தொடங்கினர். இவர்கள் குறைகண்டது பொருளை அல்ல. கலைஞனையே. இது போல் தன்னிலே சுயமாக ஆக்க, அழிக்க வல்லமைகொண்ட அல்லாஹ் இவ்வுலகில் பலவிதமான சிருஷ்டிகளைச் சிருஷ்டித்தான். வலியை, அப்தாலை, அவ்தாதை, குத்பை, இமாமை, கௌதை, ஸஹாபியை, நபியை, ரஸூலை, உலுல் அஸ்மை இப்படியெல்லாம் படைத்த அல்லாஹ், தன் உயர் வல்லமையைக் காட்ட ஒருவரைப் படைத்து அதில் எந்தக் குறையையும் வைக்கவில்லை.

இப்பொருளைப் படைத்தவனை நேசிக்கும் அல்லாஹ்வின் படைகளான ஹழ்ரத் ஸித்தீகுல் அக்பர் வந்தார். பாருக் அ.மும் வந்தார். தின்னூரைன் வந்தார். ஷேர் குதா வந்தார். பொருளைக் கண்டதும் “ஸுப்ஹானல்லாஹ் ஸுப்ஹானல்லாஹ்” எனக்குரல் கொடுத்தனர். பின்னர் கௌதுல் அ.மும், இமாமுல் அ.மும், கவாஜா கரீப் நவாஸ் வந்தனர். தன்னையே அர்ப்பணித்தனர். குர்பானித்தனர். அல்லாஹ்வை நேசம் கொள்ளாதோர் கண்டதும், இவர் அல்லாஹ்வின் நபி, ஆனால் சுவருக்குப் பின்னால் இருப்பதுகூடத் தெரியாதவர். இவரால் எதுவும் செய்ய முடியாது. இவர் நடமாட்டங்கள் யாவும் எமக்கொத்ததாயுள்ளது. எனவே இவர் எம்மைப் போன்றவர் எனக் குறைகூறத் தொடங்கினர். உண்மையில் இவர்கள் பொருளைக் குறைகூறவில்லை. பொருளுடைய வனையே குறை காண்கின்றார்கள். இதனை அல்லாஹ்,

فانهم لا يكذبونك ولكن الظالمين بآيات الله يجحدون

அன்பரே! இவர்கள் உங்களைப் பொய்ப்பிக்கவில்லை.

மாறாக இவ்வனியாயக்காரர்கள் அல்லாஹ்வின் வல்லமைகளை நிராகரிப்போர்களாகும்.

இனிய இஸ்லாமிய உள்ளங்களே! கொஞ்சம் சிந்தியுங்கள்! அதாவது எவரை அல்லாஹ் குறைவில்லாதவராகப் படைத்தானோ, அகிலத்தின் அருட்கொடையாக அனுப்பினானோ, மகாமுல் மஹ்முத், ஹௌதுல் கௌதரின் மாலிக்காக, நபிமார்கள், ரஸூல்மார்கள், அமர்கள் யாவரிலும் உன்னதமானவர்களாக, கியாமநாளில் ஆயிரமாயிரமல்ல, லட்ச லட்சமல்ல, கோடான கோடி மக்களுக்கு ஷபாஅத் புரிபவராக அனுப்பி னானோ, அவர்களில் குறை காண்பது எவ்விதம் புத்தியுள்ளோர் செயலாக முடியும்.

ஸல்லல்லாஹு அலைஹிவஸல்லம் அவர்களின் யதார்த்தத்தை உணர்ந்து மணம் குளிர்வோர் கியாமநாளில் பிர்தௌஸ் எனும் சுவர்க் கத்தில் எந்தக் கண்களும் கண்டிராத, எந்தச் செவிகளும் செவிமடுக்காத, எவரின் உள்ளத்திலும் ஊசலாடாத பொருளைப் பெறுவர். அத்தோடு எவர்கள் இந்த ஜோதியில் தகாத வார்த்தைகளை உபயோகிப்பாரோ, அத்தகைய நயவஞ்சகர்களின் நிலை? .....

ஸல்லல்லாஹு அலைஹிவஸல்லம் அவர்கள் குறையில்லாதவர்கள் எனில் உண்டு பருகியதேன்? அதன் பக்கம் தேவையானது ஏன்? தேவை என்பது குறையல்லவா என்பதாக கேட்கத் தூண்டுகின்றது.

ஸல்லல்லாஹு அலைஹிவஸல்லம் அவர்கள் இவைகளின் பக்கமும் தேவையானவர்கள் அல்லர். உணவுப்பொருட்கள் தான் தம்மை ஸல்லல்லாஹு அலைஹிவஸல்லம் அவர்களும் சாப்பிடக் கூடாதா? என ஆசைகொண்டு ஸல்லல்லாஹு அலைஹிவஸல்லம் அவர்களளவில் தேவையானது.

ஸல்லல்லாஹு அலைஹிவஸல்லம் அவர்கள் பல தினங்கள் இரவும், பகலும் நோன்பிருந்தார்கள். இதனைக்கண்ட கண்மணித் தோழர்களும் நோன்பு வைக்க “நான் உங்களைப் போன்றவனல்லன்” எனக்கூறியது ஸல்லல்லாஹு அலைஹிவஸல்லம் அவர்களுக்கு உணவும் தேவையில்லை என்பதைப் புலனாக்கவில்லையா?

இந்த ஹதீதை ஸெய்யிததுனா ஆயிஷா ஸித்தீக்கா றழியல் லாஹு அன்ஹா அவர்கள் தெரிவித்ததாக இமாம் அஹ்மத் ரஹ்மத் துல்லாஹி அலைஹி அவர்கள் தமது முஸ்னத் ஹதீஸ் எண்:25458-லும் அப்துல்லாஹ் இப்னு உமர் றழியல்லாஹு அன்ஹு அவர்கள்

வாயிலாக இமாம் புஹாரி, இமாம் முஸ்லிம், இமாம் அபுதாஹுத், இமாம் அப்துல்லாஹ் இப்னு ஹுமைத், இமாம் இப்னு அபீ வைஸா ரஹ்மத்துல்லாஹி அலைஹிம் ஆகியோரும் இன்னும் அபூஸயீதுல் குத்ரி றழியல்லாஹு அன்ஹு அவர்களின் வாயிலாக முஸ்னத் அஹ்மத் ஹதீஸ் எண்:11271-ஹும் அனஸ் இப்னு மாலிக் றழியல்லாஹு அன்ஹு அவர்களின் வாயிலாக ஸுன்னத் தாரமி, புஹாரி, திர்மிதி, இப்னு குஸைமா, அபூயூஸ்ஹு, இப்னு ஹிப்பான் ஆகியோர்களும் இன்னும் ஹழ்ரத் அபூஹுரைரா றழியல்லாஹு அன்ஹு அவர்களின் வாயிலாக ஸுன்னத் முஸ்லிமீஹும் பதிவாயிருக்கையில் எம்மவர்களிற் சிலர் அந்த உத்தம நபியை தமக்கு ஒப்பிட்டுப் பிரச்சாரம் செய்வதைவிட மடத்தனம் என்ன இருக்கின்றது? இவர்களது மடத்தனத்தை ஊர்ஜிதப்படுத்த “குல் இன்னமா அன பஷ்ருன்.....” என்னும் திருமறை வசனத்தை அல்லவா ஆதாரமாகக் காட்டுகின்றனர்.

ஸல்லல்லாஹு அலைஹிவஸல்லம் மவர்களுக்கு உணவுகள் தேவையில்லை என்றால் உண்டது ஏன்? பருகியதேன்? என மீண்டும் கேள்வி எழுகின்றது.

ஸல்லல்லாஹு அலைஹிவஸல்லம் மவர்கள் குறையில்லாதவர்களாதலால் தேவையெனும் குறையும் இல்லாதவர்கள்தான். ஸல்லல்லாஹு அலைஹிவஸல்லம் மவர்கள் உண்டார்கள்; பருகினார்கள் என்பதனால் அவைகள் பால் தேவையானவர்கள் என்பதாக பொருள் கொள்ள முடியாது. ஸல்லல்லாஹு அலைஹிவஸல்லம் அவர்கள் உண்டு, பருகிய தெல்லாம் ஹராம், ஹலால், ஸுன்னத், வாஜிபு, அதன் ஒழுக்கங்கள் என்ன என்பதை எமக்குக் காண்பிக்கவேதான்.

காரில், பஸ்ஸில், ரயிலில், விமானத்தில் பிரயாணிகளும் பயணம் செய்கின்றனர். வாகன ஓட்டுனர்களும் பிரயாணம் செய்கின்றனர். இருந்தும் இவ்விருவரினது பிரயாணத்திற்கும் வித்தியாசம் உண்டு. பிரயாணிகள் நாடிய இடத்தை அடையப் பிரயாணம் செய்கின்றனர். ஆனால் வாகன ஓட்டுனர்களோ பிரயாணிகளின் இடத்தை அடையச் செய்வதற்காகப் பிரயாணம் செய்கின்றனர். இவ்விருவரினதும் பிரயாணத்தின் நோக்கமும் ஒன்றுதான் எனச் சொல்வோர் எவர்? பாடசாலைக்கு மாணவரும் செல்கின்றனர் ஆசிரியரும் செல்கின்றனர், இந்த இருவரின் நோக்கம்தான் ஒன்றா? அல்லது அல்லாஹ்வின் இல்லத்துக்குச் செல்லும் இமாமினதும் மஃமுமீன்களின் நோக்கம்தான் ஒன்றா?

ஸல்லல்லாஹு அலைஹிவஸல்லம் இவ்வுலகிற்கு உதயமாகையில் தாயாரின் தொப்புள் கொடியினூடாக உதயமானார்கள். பிறக்கும்

குழந்தையை பெண்கள் குளிப்பாட்டும் வழக்கில் குளிப்பாட்ட முனைகையில் குளிப்பாட்டத் தேவையில்லை என எதிரொலி கேட்டது. காரணம் கழுவப்படும் பொருள் அசுத்தமாக இருக்கும். அசுத்தம் என்பது ஒரு குறையே.

ஸல்லல்லாஹு அலைஹிவஸல்லம் அவர்களின் பரிசுத்த சரீரம் மனமானது. அவர்களின் உடலினது அனைத்துப் பொருளும் சுத்தமானதே. அசுத்தம் என்னும் பெயருக்கே இடமில்லை. அன்னவர்களின் இரத்தம், மலம், சலம், வியர்வை, உமிழ் நீர், சளி என யாவும் சுத்தமானதே.

ஸல்லல்லாஹு அலைஹிவஸல்லம் அவர்கள் கொட்டாவி விட்ட தில்லை. அவர்களில் கொசு, ஈ மொய்த்ததில்லை. அவர்களுக்கு தூக்கத்தில் இஸ்கலிதமானதில்லை. அவர்களைக்கண்டு மிருகங்கள் விரண்டோடிய தில்லை. காரணம் ஸல்லல்லாஹு அலைஹிவஸல்லம் அவர்கள் “முஹம்மதானவர்கள்”. “முஹம்மத்” என்பவரில் குறை இருக்க முடியாது.

இனி இத்தகைய பேருயர்வுடைய ஸல்லல்லாஹு அலைஹிவஸல்லம் அன்னவர்களின் திருப்பெயருக்கு அல்லாஹ் வால் வழங்கப்பட்டுள்ள ஒரு சில சிறப்புக்களைப் பார்ப்போம்.

## தந்தையும், தனையனும் சுவர்க்கத்தில்

من ولد له مولود فسماه محمدا حبا لي وتر كا باسي كان هو ومولود

في الجنة

என்மேல் கொண்ட அன்பினால் என் பெயரைக்கொண்டு அருள் பெற்றிட எவர் தன் குழந்தைக்கு முஹம்மத் எனப் பெயரிட்டாரோ அவரும், பெயரிடப்பட்டவரு (குழந்தையும்) சுவர்க்கம் - செல்வர் என ஸல்லல்லாஹு அலைஹிவஸல்லம் அவர்கள் மொழிந்தார்கள். (அறிப்பவர்: ஹழ்ரத் அபு உமாமா றழியல்லாஹு அன்ஹு அவர்கள், நூல்: அல்ஹாவீ லில் :புதாவா, பாகம்:02, பக்கம்:42, ஸுஃகானி அலல் ம்வாஹிப், பாகம்:07, பக்கம்:305, சீரத்துல் ஹலபிய்யா பாகம்:01, பக்கம்:135)

நல்லமல்கள் புரியாத “முஹம்மத்” எனப் பெயர் கொண்ட ஒருவரையும் “அஹ்மத்” எனப் பெயர் கொண்ட இன்னுமொருவரையும்

அல்லாஹ் கியாம நாளன்று சுவர்க்கத்தில் நுழைப்பிக்குமாறு கட்டளை யிடுவான். அப்போது நாங்கள் செய்த அமல்கள் என்னெவன இருவரும் கேட்க

أَدْخِلَا الْجَنَّةَ فَاِنِّي آتِي عَلَى نَفْسِي أَنْ لَا يَدْخُلَ النَّارَ مِنْ أَسْمَاءِ أَحْمَدَ وَلَا

مُحَمَّدَ

நீங்கள் இருவரும் சுவர்க்கம் செல்லுங்கள். காரணம் முஹம்மத், அஹ்மத் எனப்பெயர் கொண்டோரை நரகில் நுழைவிக்கமாட்டேன் என நான் என்மீதே சத்தியம் செய்துள்ளேன் என்னும் ஹதீத் குத்ஸியினை நபிகளார் ஸல்லல்லாஹு அலைஹிவஸல்லம் மொழிந்தார்கள்.

(அறிவிப்பவர்: ஹழ்ரத் அனஸ் றழியல்லாஹு அன்ஹு அவர்கள், நூல்: ஸர்கானி அலல் மவாஹிப் பாகம் 7 பக்கம் 306, ரபுஉல் கி.: பா, பாகம் 02 பக்கம்: 08)

وعزتي وجلالي لا أعذب أحدا تسمي باسمك في النار

என்மீது ஆணையாக நபியே! நாயகமே! உங்கள் பெயர் கொண்ட எவரையும் நரகில் வேதனையளிக்கமாட்டேன் என எல்லாம் வல்ல அல்லாஹ் கூறியதாக ஸல்லல்லாஹு அலைஹிவஸல்லம் அவர்கள் மொழிந்தார்கள். (அறிவிப்பவர்: ஹழ்ரத் நபீத் பின் ஷாஃத் றழியல்லாஹு அன்ஹு அவர்கள், நூல்: ஸர்கானி அலல் மவாஹிப் பாகம் 7 பக்கம் 306, ரபுஉல் கி.: பா பாகம் 2 பக்கம் 7, சீரத்துல் ஹலபிய்யா பாகம் 1 பக்கம் 135)

من ولد له ثلاثة أولاد فلم يسم أحدهم محمدا فقد جهل

எவருக்கு முன்று ஆண் குழந்தைகள் பிறந்து அவர்களில் ஒருவருக்கேனும் முஹம்மத் எனப் பெயரிடாவிடில் அவன் என்னை வெறுப்பவன் என ஸல்லல்லாஹு அலைஹிவஸல்லம் அவர்கள் சொன்னார்கள். (அறிவிப்பவர்: ஹழ்ரத் இபனு அப்பாஸ் றழியல்லாஹு அன்ஹு அவர்கள், நூல்: சீரத்துல் ஹலபிய்யா, பாகம் 1 பக்கம் 135)

إذا سميت الولد محمدا فأكرموه وأوسعوا له في المجلس ولا تقبحوا له

وجهها

நீங்கள் உங்கள் குழந்தைகளுக்கு “முஹம்மத்” எனப் பெயரிட்டால் அக்குழந்தையை சங்கைப்படுத்துங்கள். இன்னும் சபையில் இடமளியுங்கள். இன்னும் அவரை இழித் துரைக்காதீர்கள் என ஸல்லல்லாஹு அலைஹிவஸல்லம் அவர்கள் சொன்னார்கள். (அறிவிப்பவர்: ஹழ்ரத் அலி றழியல்லாஹு அன்ஹு அவர்கள், நூல்: ஸர்கானி அலல் மவாஹிப் பாகம் 7 பக்கம் 306)

இன்னும் இதே பொருளை ஒத்த நபிமொழி “ஸுனன் தைலமி” ஹதீத் எண்: 1354-ல் ஹழ்ரத் ஜாபிர் றழியல்லாஹு அன்ஹு அவர்களைத் தொட்டும் பதிவாயுள்ளதையும் காணலாம்.

## ஆண் குழந்தை

من أراد أن يكون حمل زوجته ذكرا فليضع يده على بطنها وليقل إن كان ذكرا فقد سميت محمدا فإنه يكون ذكرا

எவர் தனக்கு ஆண் குழந்தை கிடைக்கவேண்டுமென விருப்பம் கொள்கின்றாரோ, அவர் தனது மனைவியின் கர்ப்பவயிற்றில் கரத்தை வைத்து ஆண் குழந்தை கிடைக்குமெனில் “முஹம்மத்” எனப் பெயரிடுவேன் எனக்கூறவும். அல்லாஹ் வின் உதவியால் ஆண்குழந்தை கிடைக்கும் என அல்லாஹ் வின் தூதர் ஸல்லல்லாஹு அலைஹிவஸல்லம் அவர்கள் சொன்னார்கள்.

இத்தகவல் ஹழ்ரத் அதா.: றழியல்லாஹு அன்ஹு அவர்கள் வாயிலாக கிடைக்கப் பெற்றதாக .:பதாவா அஸ் ஸகாவில் பதிவாகியுள்ளதாக அல்லாமா ஸர்கானி அவர்கள் தனது நூலில் பாகம் 7 பக்கம் 307லும் இதே பொருளின் அடிப்படையில் ஹழ்ரத் இப்னு ஜுரைஜ் றழியல்லாஹு அன்ஹு அவர்கள் சொன்னதாக இப்னு அபீ முலைகா ரிவாயத் செய்ததை இமாம் சுயூத்தி அல்ஹாவிலி.:பதாவா பாகம் 7 பக்கம் 41லும் பதிவு செய்துள்ளார்கள். இன்னும் சீரத்துல் ஹலபிய்யா பாகம் 1 பக்கம் 135லும் பதிவாகியுள்ளது.

## பாதுகாப்ய

إن الله ملائكة سياحين في الأرض عبادتهم كل دار فيها اسم محمد (صلى الله عليه وآله وسلم) حراسته

அல்லாஹ்வின் அமரர்களின் சிலர் பூமியை உலாவிக் கொண்டு இருக்கின்றனர். அவர்களுக்கு முஹம்மத் என்னும் பெயருள்ள வீடுகள் அனைத்தையும் பாதுகாப்பதே அவர்களது வணக்கமாகும் எனும் தகவல் சீரதே ஹலபிய்யா பாகம் 1 பக்கம் 136-லும் அல்லாமா முல்லா அலிய்யுல் காரியினது கிதாபுஷ் ஷிபாவிலும் பதிவாயுள்ளது.

கர்ப்பிணியாக இருக்கும் ஒருவர் பிறக்கப்போகும் குழந்தைக்கு முஹம்மத் எனப்பெயரிட எண்ணம் கொண்டால் கர்ப்பத்தில் இருக்கும் சிசு பெண்ணாக இருந்தாலும் அதனை அல்லாஹ் ஆணாக ஆக்கிவிடுகின்றான் என்பதாக ஸெய்யிதுனா இமாம் ஹுஸைன் றழியல்லாஹு அன்ஹு அவர்கள் சொன்னதாக சீரத்துல் ஹலபிய்யா பாகம் 1 பக்கம் 136-ல் பதிவாகியுள்ளது.

ما من مائدة وضعت فحضر عليها من اسمه احمد أو محمد إلا قدس الله

ذلك المنزل كل يوم مرتين

“அஹ்மத்” அல்லது “முஹம்மத்” என்னும் பெயருடைய ஒருவர் விருந்துக்கு ஆஜராக்கப்படுவாரானால் அவ்வில்லத் தைத் தினமும் இரு தடவை அல்லாஹ் பரிசுத்தப்படுத்துகின்றான் என ஸெய்யிதுனா அலி கர்ரமல்லாஹு வஜ்ஹ்ஹு கூறினார்கள். (நூல்:ஸுனன் தைலமி ஹதீத் எண்:6137, ரப்உல்கிபா பாகம் 2 பக்கம் 8)

## பரக்கத்

ما كان في اهل بيت اسم محمد إلا كثرت بر كته

எந்த வீட்டில் “முஹம்மத்” என்ற பெயருடையோர் இருப்பாரோ அவ்வீட்டில் அதிகமதிகம் பரக்கத் உள்ளதாக இமாம்

மாலிக் ரஹ்மத்துல்லாஹி அலைஹி அவர்கள் கூறுகின்றார்கள். (ஸுர்கானி அலல் மவாஹிப் அஹ்காமே ஷாஅத் பக்கம்:40)

## பாவ மன்னிய

كان في بني إسرائيل رجل غصى الله مائة سنة ثم مات فأخذه وألقوه في مزبلة فأوحى الله تعالى إلى موسى عليه السلام أن أخرجه فصل عليه. قال يا رب إن بني إسرائيل شهدوا أنه عصاك مائة سنة، فأوحى الله إليه هكذا إلا أنه كان كلما نشر التوراة ونظر اسم محمد (صلى الله عليه وسلم) قبله ووضعه على عينيه فشكرت ذلك له وغفرت له وزوجته سبعين حوراء

ஸெய்யிதுனா ஹழ்ரத் நபி முஸா அலைஹிஸ்ஸலாம் அவர்கள் காலத்தில் அவர்கள் சமுதாயத்தினரில் இருநூறு அல்லது நூறு வருடங்கள் பாவங்கள் புரிந்த ஒருவன் மரணித்து விட, அவனை எவ்வித மார்க்கச் சடங்குகளுமின்றி குப்பைத் தொட்டியில் எறிந்து விட்டனர். இச்சமயம் அல்லாஹ் நபி முஸா அலையவர்களுக்கு எமது அடியார்களில் ஒருவர் மரணிக்க அவரை எறிந்து விட்டனர். நீங்கள் உங்கள் தோழர் களுக்கு அவரை எடுத்து சடங்குகளை நிவர்த்தி செய்து நீங்களே தொழுவித்து நல்லடக்கம் செய்யுமாறு கட்டளை யிட்டனர்.

அல்லாஹ்வின் கட்டளைப் பிரகாரம் காரியங்களை முடித்த பின்னர் நபியவர்கள், யா அல்லாஹ்! இவன் பாவங்கள் புரியும் ஒருவனல்லவா இவன் செய்த நல்லமல் என்ன எனக் கேட்டார்கள்.

நபியே! கலீமுல்லாஹ்வே! இவன் பெரும் பாவிதான். ஆனால் இவன் வேத நூலான தெளரத்தினைப் புரட்டிப் பார்க்கும் சமயமெல்லாம் என் காதலர் அருமை நபி ஸல்லல்லாஹு அலைஹி வஸல்லம் அவர்களின் திருப்பெயர் அவன் பார்வைக்குப்பட்டதும் அவன் அதனை முத்தமிட்டு கண்களில்



வைப்பான். ஸல்லல்லாஹ் அலைஹிவஸல்லம் அவர்களின் பெயரை கண்ணியப்படுத்தியமைக்காக அவனை மன்னித்து 70 ஹுருல்சன்களையும் அவனுக்கு மனைவியாக்கி என் நேசராக்கிக்கொண்டேன் என அல்லாஹ் பதிலுரைத்தான். (அறிவிப்பாளர்: ஹழ்ரத் வஹப் இபுனு முனப்பஹ், நூல்: அல்கௌதுல் பதீ: .பிஸ்ஸலாத்தி அலல் ஹபீபிஷ் ஷபீ: . பக்கம் 124 சீரத்துல் ஹலபிய்யா பாகம் 1, பக்கம் 136, ஹுல்யத்துல் அவலியா: . பாகம் 4 பக்கம் 42)

ஸல்லல்லாஹ் அலைஹிவஸல்லம் அவர்களை சாதாரண பஷ்(மனித)ராகக் கணிப்போர் இதுபோன்ற நிகழ்வுகளை பொய்ப்பிக்கவும் முடியும். ஆதலால் கீழ் வரும் நபிமொழிகளுக்கு என்ன சொல்வர்.

ஹதீத் இலக்கம்:01 இதனை ரிவாயத் செய்பவர் ஸெய்யிதுனா அபு ஸயீதுல் குத்ரி றழியல்லாஹ் அன்ஹு அவர்களாகும். அதாவது,

முன்சென்ற சமுதாய மக்களில் ஒருவர் 99 கொலைகளைச் செய்தபின் தனது பாவமோட்சம் கிடைப்பதற்காக ஒரு ஆலிமி டம் சென்று தனது பாவம் மன்னிக்கப்படுமா? எனக்கேட்க இல்லை எனப் பதிலுரைக்க அவரையும் கொலை செய்தான். மீண்டும் இன்னுமொரு ஞானியிடம் சென்று விடயத்தை எடுத்துரைக்க அவர் உனது தௌபா ஒப்புக்கொள்ளப்பட வேண்டின் அருகிலுள்ள கிராமம் ஒன்றில் அல்லாஹ்வின் வணக்கவாலிகள் சிலர் உள்ளனர். நீரும் அங்கு சென்று அவர்களுடன் வணக்கம்புரி எனப் பதிலளித்தார்.

அந்த நல்லடியார்களைச் சந்தித்து தாமும் அவர்களுடன் வணக்கங்கள் புரிந்திட எண்ணம் கொண்டு சிறிது தூரம் பிரயாணம் செய்திருப்பான். அதற்கிடையில் அவனை மரணம் எதிக்கொள்ள அல்லாஹ்வின் பேரருளால் சுவர்க் கம் சென்றான்.

நூறு கொலைகளைச் செய்த ஒருவரின் பாவங்கள் அல்லாஹ்வின் நேசர்களை சந்திப்பதற்காக நல்லெண்ணம் கொண்டு பயணம் செய்தவன் மன்னிக்கப்பட்டான் என்பதை மறுக்க முடியுமா? இல்லை என்றால் ஒரு குற்றவாளி ஸல்லல்லாஹ் அலைஹிவஸல்லம் அவர்களின் பெயருக்கு கண்ணியம் செய்ததால் ஏன் மன்னிக்கப்பட முடியாது. ஸல்லல்லாஹ் அலைஹிவஸல்லம் அவர்கள் பஷ்ரானவர்கள், எம்மைப்

போன்றவர்கள் என்னும் நயவஞ்சகக் கொள்கை இருக்கும் வரை இவைகளை எல்லாம் நம்பமுடியாது.

இலக்கம் ஒன்றின் சம்பவத்தை ஹாபிஸ்ல் ஹதீத் அல்லாமா ஷம்சுத்தீன் சகாவி, முஹிப்பூர் ரஸூல் அல்லாமா நப்ஹானி, அல்லாமா அபு நயீம், இமாம் அல்லாமா ஜலாலுத்தீன் சுபுத்தி, ஹழ்ரத் கவாஜா றழியாஉல்லாஹ் றழியல்லாஹ் அன்ஹு ஆகிய பெரும் பெரும் மேதைகள் தமது நூட்களில் பதிவு செய்துள்ளார்கள். இதைவிட நம்பத்தகுந்த ஆதாரம் உண்மை விசுவாசியாக இருப்பின் தேவையில்லை.

ஹதீத் இலக்கம் 02. இதனை ஸெய்யிதுனா அபுஹுரைரா றழியல் லாஹ் அன்ஹு அவர்கள் ரிவாயத் செய்துள்ளார்கள். அதாவது,

மிக மிக மோசமான காரியங்களைப் புரிந்து வந்த பெண் ஒருத்தி பாதை வழியே செல்கையில் ஒரு கிணற்றருகில் நாய் ஒன்று தாகத்தால் கடும் வேதனைப்படுவதை உணர்ந்த அவள் நாயின் தாகத்தைத் தீர்த்ததினால் அவள் சுவர்க்க வாலியானாள். (ஸஹீஹ் புஹாரி, மிஷ்காத், முஸ்னத் அஹ்மத்)

நாயின் தாகத்தைத் தீர்த்ததினால் அல்லாஹ் அப்பெண்ணை சுவர்க்கம் நுழைவிக்கலாம் எனில், அதனை நம்ப முடியுமானால் ஸல்லல் லாஹ் அலைஹி வஸல்லம் அவர்களின் திருப்பெயருக்கு கண்ணியம் கொடுத்தமைக்கு சுவர்க்கம் வழங்குவதை ஏன் நம்பமுடியாது.

## சுவர்க்கம் நுழைவோம்

சுவர்க்கம் நுழைந்திட ஆயிரமாயிரம் வழிகள் இருக்கின்றன. தொழுதால் சுவர்க்கம் செல்லலாம். நோன்பு நோற்றால் சுவர்க்கம் நுழையலாம். தர்மம் செய்தாலும் நுழையலாம். ஹஜ் செய்தாலும் நுழையலாம். இப்படியாக எத்தகைய நற்கருமங்களைப் புரிந்தாலும் அதற்குச் சன்மானமாக சுவர்க்கம் நிச்சயம் கிடைக்கும். ஆனால் அங்கு அல்லாஹ்வின் திருத்தரிசனம் கிடைக்குமா என்றால் அதற்கு வணக்கங்களுடன் கருணைக்கடல் ஸல்லல்லாஹ் அலைஹி வஸல்லம் அன்னவர்கள் எம்மைப் பொருந்திக் கொண்டிருக்கவேண்டும். நாம் ரஸூலை மட்டுமல்ல அல்லாஹ்வையும் பொருந்திக்கொண்டுதான் இருக்கின்றோம்! ஆனால் அல்லாஹ் எம்மைப் பொருந்திக் கொண்டதற்கு என்ன உத்தர வாதம். கருணைக்கடல் ஸல்லல்லாஹ் அலைஹிவஸல்லம் அன்னவர் களை தமது உயிரைவிட மேலாகக்கருதி அவர்களுக்காகத் தம்மை

அர்ப்பணிப்பதுதான் அல்லாஹ் எம்மைப் பொருந்திக் கொண்டமைக்கு உத்தரவாதம். ஸல்லல்லாஹு அலைஹிவஸல்லம் அன்னவர்களின் அகமியம் உணர்ந்து செயல்படுவதே அதற்கான சாட்சியாகும். எனவே அண்ணலாரின் அன்பே (முஹப்பத்தே) அனைத்துக்கும் பிரதானமானது என்பதால் அவர்களை மதிக்காதோர் அவர்கள் அகமியத்தை உணராதோர் சுவர்க்கம் செல்வதற்காக வணக்கங்கள் புரிந்தாலும் அவர்கள் சுவர்க்கம் நுழைந்திட முடியுமா? சுவர்க்கம் இவர்களைப் பொறுப்பேற்குமா? என்றால் இல்லை என்பதுதான் பதில். எனவே கீழ்வரும் கருமங்களைப் புரிந்திட்டாலும் சுவர்க்கம் நுழைந்திடலாம்.

அதானில் அஷ்ஹது அன்ன முஹம்மதர் ரஸூலுல்லாஹ் எனச் சொல்லக் கேட்டதும் இரு பெருவிரல்களையும் முத்தமிட்டுக் கண்களில் வைப்போரை ஸல்லல்லாஹு அலைஹி வஸல்லம் அவர்கள் சுவர்க்கம் கொண்டு செல்வார்கள்.

(ரத்துல் முக்தார் 1:398)

ஹழ்ரத் .:பக்ஹ் முஹம்மத் பாவா ரஹ்மத்துல்லாஹி அலைஹி அவர்கள் கூறுவதாவது, வேகமான சூராவளியினால் எனது கண்ணொன்றில் சிறு கல் ஒன்று வீழ்ந்து பல முயற்சிகள் செய்தும் வெளியாகாமல் வேதனையில் இருந்தது. அப்போது அதான் ஒலி கேட்டதும், அதில் ஸல்லல்லாஹு அலைஹி வஸல்லம் அவர்களின் திருப்பெயர் கேட்டதும் எனது பெருவிரல்களை முத்தி கண்ணில் வைத்தேன் உடனே கல்லும் வெளியானது.

(மகாஸிதே ஹஸனா பக்கம்:384)

அல்லாமா ஜலாலுத்தீன் மக்கி அவர்களிடம் இது சம்பந்தமாக கேட்கப்பட்டபோது இச்செயல் ஜாயிஸானது எனப்பதில் கொடுத்தார்கள்.

(முனீருல் ஜன் பக்கம்:145)

ரத்துல் முக்தார் எனும் நூல் ஹனபி மதஹபில் மிகமிக பிரபல்யமிக்கதும், மார்க்கத்தீர்ப்பு வழங்க உபயோகமாகும் நூலாகும்.

ஸல்லல்லாஹு அலைஹிவஸல்லம் அவர்களின் முபாரக்கான பெயரை அதானில் கேட்டதும் இரு பெருவிரல்களையும் முத்தமிட்டு கண்களில் வைப்பதற்கு ஆதாரமில்லை என்பது வீண் பழியாகும். குறிப்பிட்ட சில நூற்களையே பார்க்கும் தகமை கொண்டோர்

கிதாபுகளில் ஆதாரமில்லை என்பது அர்த்தமற்றதாகும். நாம் ஆதாரம் காட்டும் நூற்களை கேள்விப்பட்டோத்தான் இருப்பார்களா இவர்கள்? தஹ்தாவி, மகாஸிதே ஹஸனா, மின்பருல் அயன், த.பஸ்ருல் பயான், ஜவாஹிருல் முஜத்திய்யா, ரத்துல் முக்தார் ஆகியவைகளைப் பாருங்கள். இல்லையேல் எம்மை நாடுங்கள்.

இந்த முபாரகான முஸ்தஹப்பான அமலை செய்ய முடியாது அல்லது கூடாது என்னும் அன்பர்களே! இந்தச் செயல் கூடாது என்பதற்கு எந்த ஒரு பெரியாரினது வார்த்தையேனும் காட்ட முடியுமா? இவைகளை பித்அத் என மழுப்பிவிடாதீர்கள். இதனைப் புரிவதால் நன்மையும், இதனைப் புரிவோர் மஹப்பத்துக் கொண்டோரின் அடையாளமாகவும் கணிக்கப்படும். இதன் தாற்பரியம் தெரிய விரும்பின் “பாங்கில் திருநபியின் திருப்பெயர் கேட்டு விரல்களை முத்தமிடலாமா?” எனும் நூலைப் படித்துப் பார்க்கவும்.

பின்னும் இப்படியான கருமங்களை எவர்களானாலும் “பித்அத்” எனச் சொல்லக் கேட்டால் அவர்கள் மீது சாபமிடுங்கள். நிச்சயமாக அவர்கள் அல்லாஹ்வின் விரோதிகளாவர்.

கண்ணியமிக்கவர்களே! உங்கள் சிந்தனைக்கு அல்லாமா ருமி ரஹ்மத்துல்லாஹி அலைஹி அவர்கள் முன்வைத்துள்ள ஒரு நிகழ்வை முன்வைக்கின்றோம். அதன் மூலம் கிடைக்கப்பெறும் படிப்பிணையை நீங்களும் படிப்பிணையாகக் கொள்ளக்கூடாது? அதாவது,

சதாவும் அசுத்தத்தில் முழிக்கிடக்கும் ஒரு புழுவும், சதாவும் வகைவகையான மலர்களில் விளையாடித்திரியும் இன்னுமொரு புழு என ஒரே நிறமுடைய 2 புழுக்கள் சந்தித்தன. மலர்களில் விளையாடித் திரியும் புழு, அசுத்தத்தில் கிடந்து தம்மிலும் தூர்நாற்றத்தைக்கொண்ட புழுவுக்கு மலர்களின் சாந்தமான வாடையைக் காண்பிக்க நாட்டம் கொண்டு தம் வாழ்விடத்திற்கு விருந்துக்காக அழைப்பு விட்டது. அழைப்பினை ஏற்றுக் கொண்டு, இரண்டாமவரிடம் செல்லுகையில் தன்னுள் அசுத்தத்தினால் செய்யப்பட்ட அசுத்தத்தை மறைமுகமாகச் சுமந்து சென்றிருந்தது. விருந்தாளியைச் சந்தோசப்படுத்த மலர்ப் பூங்காவுக்கு அழைத்துச் சென்று, இது ரோஜா, இது மல்லிகை இப்படியாக உழாவித்திரிந்த பின்னர் விருந்தாளியிடம் நண்பா இவைகளிலிருந்து நறுமணத்தை நுகர்ந்தாயா? எப்படி இருக்கின்றது என வினவ எனக்கு அப்படி எதுவும் வாசனை கிடைக்கவில்லை என்றது. இது கேட்டு ஆச்சரியமடைந்து விருந்தாளியை உற்றுக் கவனித்த போதுதான் அசுத்தத்தை சுமந்திருப்பதைக் கண்டது.



உடனே, நண்பா! முதலில் உன்னிலிருந்து அசுத்தத்தை நீக்கிவிட்ட பின்னர் சுவாசித்துப்பார். என்பதாகப் பதிவுசெய்ததைத் தொடர்ந்து அல்லாமா ருமி எமக்கு நிரூபிப்பதாவது;

நண்பர்களே! உங்கள் உள்ளத்திலிருந்து சிந்தனையிலிருந்து அசுத்தமான கொள்கைகளை நீக்கி விட்டுப் பின்னர் நுபுவத்தின் இரகசியம் என்ன? விலாயத்தின் ஆழம் என்ன? என்பதைப் பாருங்கள். இல்லையேல் நீ முழுக்குர்ஆனைப் படித்தாலும் அல்லாஹ்வின் நேசர் ஸல்லல்லாஹு அலைஹிவஸல்லம் அன்னவர்கள் உனக்கு ஒப்பானவராகவே தென்படுவார். இப்படியானோர் அந்த உத்தம நபியாலோ அல்லது அவர்களது பெயராலோ எப்பிரயோஜனத்தையும் அடைந்திட முடியாது என்பதை நினைவில் கொள்வீர்களாக!

ما إن مدحت محمدًا بمقالي

لكن مدحت مقالي محمد

நான் எனது பேனாவைக்கொண்டு “முஹம்மத்” ஸல்லல்லாஹு அலைஹிவஸல்லம் அன்னவர்களைப் புகழவில்லை. மாறாக அப்பெயரால் தான் என் பேனாவுக்குப் புகழ் கிட்டியது என்பதன் பிரகாரம் நபியவர்களின் அகமியங்களைச் சொல்வதால், எழுதுவதால் எமது சொல்லுக்கும், பேனாவுக்கும் மட்டுமல்ல எமது உடல் உள்ளமும் பூரிப்படைகின்றது.

அல்லாஹ்வின் நல்லடியார்களினது சகவாசம் கிடைக்கும் வாய்ப்பின்மையால் குர்ஆன், ஹதீதின் அந்தரங்கம் புரிந்திட வாய்ப்பளிக்கப்படாதோர் மேல்வாரியான படிப்பைக்கொண்டு நினைத்ததை யெல்லாம் “பித்அத்” என்றும் “ஷிர்க்” என்றும் புறக்கணித்துக் கொண்டிருக்கும் இக்கட்டான இக்கால கட்டத்தில் அண்ணலார் ஸல்லல்லாஹு அலைஹிவஸல்லம் அவர்கள் தொடர்பாக எம்மைக் கொண்டு ஒரு வார்த்தையேனும் சொல்ல, எழுத வாய்ப்பளித்த அந்த நபியின் அகமியத்தினை தனக்குள் வைத்துக்கொண்ட அகிலங்களின் அதிபதியான “அல்லாஹ்” என்னும் மெய்ப்பொருளுக்கே அனைத்துப் புகழும் நிலைத்து நிற்கட்டுமாக!

அல்லாஹ்வின் சிருஷ்டிகளில் கருணை நபி ஸல்லல்லாஹு அலைஹி வஸல்லம் அவர்கள் அதிஉன்னதமானவர்கள். இவர்களது புகழை மனித இனம் மட்டுமல்ல, ஜின்கள், அமரர்கள், பட்சினங்கள், தாவரங்கள், விலங்கினங்கள் என அனைத்தும் புகழ்ந்துகொண்டே இருக்கின்றன. இருந்தும் இந்த உத்தம நபியின் புகழ் பாடிப்பாடி

முடிந்ததுமில்லை; முடியப்போவதுமில்லை. அத்தகைய உன்னத உத்தம நபியை எம்மால் புகழ்ந்து பேசிட, எழுதிட முடியாது. பின்னரும் அன்னவர்களைப் புகழ்வதால் எமது புகழுக்கும் பெருமிதம் கிடைத்திடும் என்பதற்காக அண்ணலார் ஸல்லல்லாஹு அலைஹிவஸல்லம் அவர்கள் உதயமான இப்புனித ரபீயுனில் அவ்வல் மாதத்தில் வாசகர்களுக்கு இச்சிறு பிரசுரத்தை முன்வைத்து எம்மை அன்னவர்களுக்கு அர்ப்பணமாக்குகின்றோம்.

இவ்வுலகின் அனைத்து இஸ்லாமியர்களும் அன்னவர்களைப் புரிந்திட வாய்ப்பளித்து இஸ்லாமியர்கள் எங்கும், எப்போதும் அந்நியர்களின் சூழ்ச்சிகளிலிருந்து பாதுகாப்பாக வாழவைத்து மு.மின்களாக மரணிக்கச் செய்யுமாறும் அன்னவர்களிடம் மண்டியிட்டு இரு கரமேந்தி கண்ணீர் மல்கக் கேட்கின்றோம்.

ஸல்லல்லாஹு அலைஹிவஸல்லம் அன்னவர்களின் அகமியங்களைச் சொல்லப்படும்போது அவைகளைப் பொய்ப்பித்து பல குரல்கள் எழுகின்றன. இன்னும் இப்படியாகக் குரல் கொடுப்போர் ஸல்லல்லாஹு அலைஹிவஸல்லம் அவர்களை நம்பிக்கை கொள்வோர்கள்தான். இவர்களின் இக்குரல் எப்படி இருக்கின்றன தெரியுமா?

அபூஜஹல் ஸல்லல்லாஹு அலைஹிவஸல்லம் அன்னவர்களை விழித்துச் சொன்னான். “முஹம்மதே”! நாம் உம்மைப் பொய்ப்பிக்க வில்லை. ஆனால் நீர் கொண்டுவந்ததையே பொய்ப்பிக்கின்றோம் எனக் கூறியதாக ஹழ்ரத் அலி கர்ரமல்லாஹு வஜ்ஹுஹு அவர்களால் தெரிவிக்கப்பட்ட ஒன்றுக்கு ஒப்பாகவே இருப்பதைக் காண முடிகின்றது. அபூஜஹல் நபியவர்களால் கொண்டுவரப்பட்டதைப் பொய்ப்பித்தான். நபியவர்கள் கொண்டுவந்து நிரூபித்ததை இக்காலத்தவர்கள் பொய்ப்பிக்கின்றனர். எனவே இருவர்களினது கருத்து ஒன்றானாலும் சொல்லப்படும் விதமே வித்தியாசமாகும் என்பதை எம்மவர்கள் தெரிந்திட வேண்டுகின்றோம்.

ஸல்லல்லாஹு அலைஹிவஸல்லம்

என முழுமையாக எழுதுவோம்

ஸல்லல்லாஹு அலைஹிவஸல்லம் அன்னவர்களின் திருநாமத்தை எழுதும் ஒருவர் அல்லது உச்சரிக்கும் ஒருவர் அன்னவர்களின் திருப்பெயரை மட்டுமோ அல்லது திருநாமத்துடன் “ஸல்” எனச்

சுருக்கமாகவோ உபயோகிக்காது சம்பூரணமான ஸலவாத்தை எழுதுங்கள். மொழியுங்கள்.

நபிகளார் ஸல்லல்லாஹு அலைஹிவஸல்லம் அன்னவர்களின் மீது ஸலவாத்துச் சொல்வதால் ஏகப்பட்ட பலன்கள் கிடைப்பதாகவும் அது ஒரு உன்னதமான வணக்கம் எனவும் அறிந்திருக்கின்றோம். தற்போது நாம் இங்கே அண்ணலார் அவர்களின் திருநாமத்துடன் சம்பூரணமான ஸலவாத்தை எழுதுவதால் கிடைக்கப்பெறும் பலாபலன்களில் சிலவற்றைப் பார்ப்போம்.

عن أبي هريرة رضى الله عنه قال قال من صلى علي في كتاب لم تزل الملائكة يستغفرون له مادام اسي في ذلك الكتاب

எழுத்தில் என்மீது ஸலவாத்துச் சொல்லும் ஒருவருக்கு அமரர்கள் எனது பெயர் எழுதப்பட்ட அந்த (காகிதம்) எழுத்துள்ளவரை இஸ்திபார் செய்கின்றனர் என ஸல்லல்லாஹு அலைஹிவஸல்லம் அவர்கள் சொல்லுகின்றார்கள். (அறிவிப்பவர் ஸெய்யிதுனா அபு ஹுரைரா றழி அவர்கள். நூல்: அல் கௌலுல் பதீ. பக்கம் 248)

இது சம்பந்தமாகப் பல நபிமொழிகள் பதிவாகியுள்ளன. விரும்புவோர் அல்லாமா இமாம் சகாவி ரஹ் அவர்களினால் தொகுக்கப்பட்ட “அல் கௌலுல் பதீ. பிஸ்ஸலாத்தி அலல் ஹபீபிஷ் ஷபீ.” என்னும் நூலைப் படித்துப் பார்க்கவும். இனி இந்த உன்னதமான கருமத்தைப் புரிந்ததால் மௌத்தின் பின்னர் பெற்றுக் கொண்ட ஒரு சில தகவல்களையும் பார்ப்போம்.

كان لي صديق يطلب معي الحديث فمات فرأيت في المنام وعليه ثياب خضر جد ويجول فيها فقلت له أأنت كنت تطلب معي الحديث فما هذا الذي أرى فقال كنت أكتب معكم الحديث فلا يمر بي حديث فيه ذكر النبي صلى الله عليه وسلم إلا كتبت في أسفله صلى الله عليه وسلم

எனது தோழரொருவர் என்னுடன் ஹதீத் கலையைக் கற்றுக் கொண்டிருந்தார். அவர் மரணமான பின்னர் அவரைக் கணவில் கண்டேன். அவர், பச்சை நிறத்தினால் அலங்கரிக்க

கப்பட்ட ஒரு பிடவையினுள் அமர்ந்தவராக உலாவிக் கொண்டிருந்தார். அவரைக் கண்ட நான், நீர் என்னுடன் ஹதீத் கலையை படித்துக் கொண்டிருந்தவரல்லவா? என வினவ, ஆம் என்றார் அவர். மீண்டும் நான் உமக்கு இவ்வுயர் அந்தஸ்து கிடைத்தமைக்கான காரணமென்ன? என வினவ, நான் ஹதீதினை படிக்கும் போதும் எழுதும் போதும் அண்ணலார் ஸல்லல்லாஹு அலைஹிவஸல்லம் அன்னவர்களின் திருப்பெயர் நினைவுகூறப்பட்டால் அத்திருப்பெயரினைத் தொடர்ந்து ஸல்லல்லாஹு அலைஹிவஸல்லம் என எழுதாமல் விட்டதில்லை. அதனால் கிடைத்தமைதான் இவை எனப் பதிலளித்தார் அவர். (அறிவிப்பவர் ஸுப்ப்யான் பின் உயைனா றழி. நூல்: அல் கௌலுல் பதீ. பக்கம் 250)

அன்பர்களே! நபிகளார் ஸல்லல்லாஹு அலைஹிவஸல்லம் அன்னவர்களின் திருப்பெயரை உச்சரிப்பீர்களானால் அல்லது எழுதுவீர்களானால் அதன் பின்னர் “ஸல்” எனச் சொல்லாதீர்கள். எழுதாதீர்கள்.

அல்லாமா அஹ்மத் ரழா கான் ரஹ்மத்துல்லாஹி அலைஹி அவர்கள் இவ்விதமாக சுருக்கி உச்சரிப்பதை, எழுதுவதை வண்மையாகக் கண்டித்திருக்கிறார்கள். இன்னும் எழுது நாதாக்கள் நபிகளார் ஸல்லல்லாஹு அலைஹிவஸல்லம் அன்னவர்களின் திருப்பெயர் எழுதப்படுகையில் திருத்தம் செய்ய விரும்பினால் அதனை பேனாவால் வெட்டுவதைக் கூட வண்மையாக கண்டிப்பதை கண்கூடாகக் கண்டுள்ளோம். பின்னும் எவரது பெயர் “முஹம்மத்” “அஹ்மத்” என்பதோடு இணைந்தாக இருப்பின் உதாரணமாக உங்களது பெயர் முஹம்மது பஷீர் என்பதாக இருக்குமானால் அதனை ஏனைய மொழிகளில் எழுதுகையில் M. பஷீர் எனவோ அல்லது முஹம்மத் என்பதை “MOHD” என சுருக்கமாகவோ எழுதவேண்டாம். இவ்விதமாகப் புரிவது கண்ணியக் குறைவாகும். எனவே சம்பூரணமாக எழுதுவதால் நன்மைகள் கிடைக்குமே தவிர தப்பேதுமில்லை. சம்பூரணப்பெயரை எழுதப்படுகிக் கொள்வோமாக.

## யா முஹம்மத் யா ரஸூலல்லாஹ் எனச்சொல்லுவோம்

வஸீலா என்பது ஒரு உன்னதமான வணக்கமாகும். அல்லாஹ் விடம் நெருங்க வேண்டுமானால், எமது தேவைகள் பூர்த்தி செய்யப்பட வேண்டுமானால் அதற்காக வஸீலாவை தேடிக்கொள்ளுதல் சாலச் சிறந்ததாகும்.

முதல் மனிதரும் அல்லாஹ்வின் முதல் பிரதிநிதியுமான ஹழரத் ஆதம் அலைஹிஸ்ஸலாம் அவர்களது பல்லாண்டுகால மன்றாட்டம் சில கலிமாக்களின் பொருட்டால் கேட்கப்பட்ட பின்னர்தான் ஏற்றுக் கொள்ளப்பட்டதெனில் வஸீலா எவ்வந்தஸ்தைக் கொண்டது என்பது நன்கு புரிந்திருக்கும். குர்ஆன் ஹதீதில் செம்மையான வழியில் வீறு நடை போடுபவர்கள் முஃமினீன்கள். இவர்கள் புரியும் கருமங்கள் யாவும் குர்ஆன் ஹதீதின் கருத்திற்கு உட்பட்டதுதான். சில கருமங்களுக்கு தெளிவான விரிவான ஆதாரமும், இன்னும் சில கருமங்களுக்கு அவ்விரண்டின் அடிப்படையில் சூசகமான ஆதாரங்களையும் கொண்டிருக்கும். இதுதான் இஸ்லாமிய கொள்கையாகும். இக்கொள்கைக்கு மாறுபட்ட கொள்கைகள் வழிகெட்ட கொள்கைகளாகும்.

இந்த வழிகெட்ட கொள்கைகளுக்கு மூல அஸ்திவாரமாகக் காணப்பட்டவர் இப்னு தைமியா என்பவராகும். இவர் ஹிஜ்ரி 661ல் பிறந்து 728ல் மரணமானவர். குர்ஆன் ஹதீதின் அடிப்படையில் முஃமினீன்களால் புரியப்பட்ட இஸ்லாமிய கொள்கைக்கு உட்பட்ட பல கருமங்களை புரியக்கூடாது. அவையாவும் அல்லாஹ்வுக்கு இணைவைக்கும் கருமங்கள் என குரல் எழுப்பிய முதல் மனிதர் இவர்தான்.

இவர் ஒரு வழிகேடர் மட்டுமல்ல இஸ்லாமிய சமுதாயத்தையும் வழிகெடுப்பவர் என இவரது புகழ் பெற்ற மாணாக்கர்கள். சொல்லாலும் எழுத்தாலும் இஸ்லாமிய சமுதாயத்தை பாதுகாக்க குரல் கொடுத்தனர் என்றால் இவரது அந்தஸ்து என்ன என்பதை உங்களால் புரிந்து கொள்ள முடியும்.

பின்னர் ஹிஜ்ரி 1111ம் ஆண்டளவில் சவுதி நஜ்து தேசத்தில் பிறந்த முஹம்மது இப்னு அப்துல் வஹ்ஹாப் என்பவர் இப்னு தைமியாவின் நூற்களை மீளாய்வு செய்து அவரின் அடிப்படைக் கருத்துக்களை அடிச்சுவடாகக் கொண்டு மீண்டும் அவரின் நச்சுக் கருத்துக்களை தூவி விட்டார். இவரின் வழிகேடான கருத்துக்களையும் விளக்கங்களையும் எதிர்த்து அவரது தந்தையும் மூத்த சகோதரர் அஷ்ஷெய்க் சுலைமான் இப்னு அப்துல் வஹ்ஹாப் என்பவரும் அவரது ஆசிரியர்களும் குரல் கொடுத்தனர். இருந்தும், அரச சாம்ராஜ்யத்தின் பணப் பலம், ஆயுதப் பலம் இரண்டைக் கொண்டும் அவரது கருத்து உலகில் தூவிவிடப்பட்டது. காலப் போக்கில் அந்நச்சுக் கருத்துக்கள் நாட்டுக்கு நாடு புதுப்புதுப் பெயர்களைக் கொண்டதாகக் காணப்பட்டது.

ஒரே மூல அடிப்படைக் கொள்கையைக் கொண்ட இவர்கள் வெவ்வேறுபட்ட அணுகுமுறைகளைக் கையாளுகின்றனர். ஒவ்வொரு கூட்டமும் தனித்தனி தலைமைத்துவத்தையும் பாமரர்களை இலகுவில் திசை திருப்பிவிட அவர்களது யதார்த்தம் வெளிப்படாமல் இருக்கவும் பல நுட்பங்களை மக்களை கவரும் விதத்தில் கையாண்டு வருகின்றனர். இவர்கள் யாவரினதும் வேடம் தெரிந்து இவர்களை இனம் காண வேண்டுமானால் முஃமினீன்களால் சொல்லப்படும் கருத்துக்களை நிதானமாக உன்னிப்பாக கவனிக்க வேண்டும்.

கேள்வி: யா ரஸூலல்லாஹ் எனச் சொல்ல முடியுமா? சுன்னத்வல் ஜமாஅத்தினர் தவிர்ந்த அனைத்து இயக்கங்களும் யா அல்லாஹ் என்றுதான் சொல்ல முடியும். யா ரஸூலல்லாஹ் என அல்லது யா நபீயல்லாஹ் எனச் சொல்ல முடியாது. இவ்விதம் சொல்வது ஷிர்க்கான கொள்கை என்கின்றனர். இதன் உண்மையான விளக்கம் என்ன?

இப்படியான கேள்விகள் இப்னு தைமியா மூலமாகத்தான் உரு வெடுத்தது. இதற்கு முன்னர் வாழ்ந்தவர்கள் இக்காரியத்தை தப்பென சொன்னதில்லை இன்னும் இவருக்குப் பின்னர் இச்சமுதாயத்தில் ஒளி விளக்குகளாகத் திகழ்ந்த உலமாப் பெருந்தகைகளும் இப்னு தைமியாவின் நச்சுக் கருத்துக்கள் வெளியாகும் முன்பிருந்து புரிந்து வந்த சத்தியவான்களின் நித்திய கொள்கை உடையவர்களாகவே

காணப்பட்டனர். மு.:மினீன்கள் கியாமம் வரை அதே கொள்கையில் தான் இருப்பர்.

ஷெய்க் இப்னு தைமீய்யாவையும் அப்துல் வஹ்ஹாபையும் பின் தொடர்ந்து அவர்களின் நச்சுக் கொள்கைகளை மார்க்கம் எனப் பின்பற்றி உலகின் பல கோணங்களிலும் பற்பல பெயரில் இயங்கி வரும் இயக்கங்கள் யாவும் “யா ரஸூலல்லாஹ், யா நபியல்லாஹ், யா ஹபீல்லாஹ்” எனச் சொல்வது ஷிர்க்கெனச் சொல்பவர்களாகும். இவர்களது கருத்து வலுவானதா? அல்லது மு.:மினீன்களின் கருத்து வலுவானதா? என்பதை குர்ஆன் ஹதீதில் காண்போம்.

ஒரு அடியான் அல்லாஹ்விடம் பிரார்த்திக்கையில் அந்தப் பிரார்த்தனை ஒப்புக் கொள்ளப்பட பரிந்துரைக்கும் ஒரு வஸீலாவை முன்வைத்துப் பிரார்த்திக்கும் படி குர்ஆன், ஹதீதிலும் பலதரப்பட்ட ஆதாரங்களைக் காணலாம். வஸீலாவாக்கப்படும் கருமம் வணக்கங்களாகவும் இருக்கலாம், வணக்கவாளிகளாகவும் இருக்கலாம். வணக்கங்களைக் கொண்டும் வணக்கவாளியைக் கொண்டும் புரியப்பட்டமைக்கு எத்தையையோ தெளிவான ஆதாரங்கள் உள்ளன. இது போல வணக்கவாளியிடமே நேரடியாகவும் கேட்கலாம். அவ்வணக்கவாளி உயிருடன் இருந்தாலும் சரி, மரணித்தவராக இருந்தாலும் சரியே. அதாவது யா ரஸூலல்லாஹ் யா ஷெய்க் முஹ்யித்தீன் என அழைக்கலாம். இனி இதற்கான ஆதாரங்களைப் பார்ப்போம்.

குர்ஆன் தரும் ஆதாரம்:-

وكانوا من قبل يستفتون على الذين كفروا

இந்த நபி வருவதற்கு முன் காபீர்களை வெற்றி கொள்வதற்காக இந்தக் குர்ஆனின்(குர்ஆனுடையவரின்) பொருட்டால் உதவி தேடிக்கொண்டிருந்தனர். (பகரா 82)

இவ்வசனத்திற்கு விளக்கமளித்த பெரும்பெரும் குர்ஆன் விரிவுரையாளர்கள் ஸல்லல்லாஹு அலைஹிவஸல்லம் அன்னவர்கள் இவ்வையகத்தில் உதயமாகுமுன்னர் அன்னவர்களின் பெயர் சொல்லி அவர் பொருட்டால் யஹூதிகள் காபீர்களுக்கு எதிராக பிரார்த்தனை புரிந்ததை குர்ஆன் எடுத்தியம்புவதாக பதிவுசெய்துள்ளனர்.

கேட்கப்படும் பிரார்த்தனை எம்பிரான் ஸல்லல்லாஹு அலைஹிவஸல்லம் அவர்களின் “பொருட்டால் கேட்டப்படுவதும் அவர்களிடமே

கேட்பதும் ஒரே விடயம்தான். இனி ஸல்லல்லாஹு அலைஹிவஸல்லம் அவர்களின் பெயரை விழித்து அழைத்து பிரார்த்தனை புரியப்பட்டதற்கான ஆதாரங்களைப் பார்ப்போம்.

ஹதீஸ் தரும் ஆதாரம்:-

أن رجلاً ضرب البصر أتى النبي صلى الله عليه وسلم فقال أدع الله أن يعافيني قال إن شئت دعوت وإن شئت صبرت فهو خير لك، قال فادع، قال فأمره أن يتوضأ فيحسن وضوئه ويدعوا بهذا الدعاء اللهم إني أسألك وأتوجه إليك بنبيك محمد الرحمة يا محمد إني توجهت بك إلى ربي في حاجتي هذه لتقضي لي، اللهم فشفعه في

கண்பார்வை இழந்த (தோழர்) ஒருவர் திருநபி ஸல்லல்லாஹு அலைஹிவஸல்லம் அவர்களின் தர்பாருக்கு ஆஜராகி யா ரஸூலல்லாஹ் எனக்கு பார்வை கிட்ட பிரார்த்திக்கும்படி கேட்டுக் கொண்டார். நீர் விரும்பினால் பிரார்த்திக்கிறேன். விரும்பினால் பொறுமையாக இருந்து கொள் பொறுத்திருப்பது நல்லது என நபியவர்கள் மொழிய, பிரார்த்திக்கவே கேட்டுக் கொண்டார். இதனால் அம்மனிதரை அழகியவிதத்தில் வழச் செய்து, யா அல்லாஹ் நான் உனது நபியுர்ஹம்மத்தான முஹம்மத் ஸல்லல்லாஹு அலைஹிவஸல்லம் அவர்களின் பொருட்டினால் உன்னிடம் கேட்கின்றேன். இன்னும் எனது தேவை பூர்த்தியடைய நபியே முஹம்மதே! உங்களைக் கொண்டு எனது ரப்பிடம் முன்னோக்குகின்றேன் ஆதலால் ஸல்லல்லாஹு அலைஹிவஸல்லம் அவர்களின் பரிந்துரையை என் விடயத்தில் ஒப்புக்கொள்வாயாக எனப் பிரார்த்திக்கும் படி உத்தரவிட்டார்கள். (அறிவிப்பவர் ஹழ்ரத் உஸ்மான் பின் ஹனீப் ரழி அவர்கள். நூல் முஸ்னத் அஹ்மத் பாகம் 04 பக்கம் 871, திர்மிதி பாகம் 5 பக்கம் 336, நஸாஈ அமலுல் யவ்மி வல்லைலதீ பக்கம் 418, இப்னு மாஜா பாகம் 2 பக்கம் 156, புஹாரி தாரிகுல் கபீர் பாகம் 6 பக்கம் 209 தபரானி மு.:ஜிமுல் கபீர் பாகம் 9 பக்கம் 31 தலாயிலுன் நுபுவ்வா பாகம் 6 பக்கம் 116)

ரஸூலே அக்ரம் ஸல்லல்லாஹு அலைஹிவஸல்லம் அவர்கள் புனித ஹிஜ்ரத் பயணமாக புனித மதீனா முனவ்வறாவுக்குப் பயணம் செய்து அங்கு சென்றடைந்தபோது

فسعد الرجال والنساء فوق البيوت وتفرق الغلمان والخدم في الطرق

ينادون يا محمد يا رسول الله يا محمد يا رسول الله

ஆண்களும் பெண்களும் வீடுகளின் கூரைகளின் மேலிருந்தும் குழுந்தைகளும் பணியாட்களும் பாதைபாதையாக “யா முஹம்மத் யா ரஸூலல்லாஹ்! யா முஹம்மத் யா ரஸூலல்லாஹ்” என அழைப்போராக இருந்தனர். (அறிவிப்பவர் ஹழ்ரத் பரா. ரழியவர்கள் நூல் ஸஹீஹ் முஸ்லிம்)

இந்தத் தகவல் நபியவர்களை “யா முஹம்மத் யா ரஸூலல்லாஹ்” என அழைக்கலாம். அவ்விதம் அழைக்க நபியவர்களே அனுமதி அளித்திருப்பது பகல் சூரியனைப்போல தெளிவாகப் புரிந்து விட்டது.

இவ்விதமாக அழைக்க நபியவர்களது ஹயாத்தின் போதுதான் முடியும். வபாத்தானதற்குப் பின்னர் அல்ல என்பது அறிஞர்கள் கருத் தல்ல. ஸல்லல்லாஹு அலைஹிவஸல்லம் அன்னவர்களின் வபாத்தின் பின்னர் அன்னவர்களை அழைத்து உதவி கோருவது ஷிர்க்கானதாகுமா னால் அன்னவர்கள் பிறக்கும் முன்னதாக அவர்கள் பொருட்டால் யஹூதிகள் பிரார்த்தனை புரிந்ததை குர்ஆன் எப்படி புகழ்ந்து பேச முடியும். நபியவர்கள் உதயமாகுமுன்னர் அவர்கள் பொருட்டால் பிரார்த்திக்க முடிமானால் நிச்சயம் வெளிர்நங்க மறைவுக்குப் பின்னரும் அவர்களிடம் பிரார்த்திக்கலாம். இனி ஸல்லல்லாஹு அலைஹிவஸல்லம் அண்ணவர்களின் இவ்வையக வாழ்க்கைக்குப் பின்னர் “யா முஹம்மத்” எனச் சொல்லலாம் என்பதனை நிருபிக்க சில தகவல்களைக் காண்போம்.

### கஷ்டம் தேவை நீங்க யா ரஸூலல்லாஹ்

இத்தகவலை தெரிவிப்பவரும் மேற்சொன்ன தகவலைத் தெரிவித்த நபித்தோழரேயாகும் அதாவது:-

ஒரு மனிதர் முக்கிய சில தேவையைப் பூர்த்தி செய்திட முன்றாம் கலீபா ஸெய்யிதுனா உஸ்மான் ரழியவர்களைப் பல தடவை

கள் கண்டும் தனது தேவையைப் பூர்த்தி செய்ய முடியாமல் போக ஹழ்ரத் உஸ்மான் பின் ஹனீப் ரழியவர்களைச் சந்தித்து விடயத்தைக் கூற நீர் வுமூச் செய்து இரண்டு ரகஅத் தொழுது பின்னர்,

اللهم اني أسألك وأتوجه إليك بنبينا محمد صلى الله عليه وسلم نبي

الرحمة يا محمد اني أتوجه بك إلى ربك (ربي) فيقضى لي الخ

யா அல்லாஹ் அறிவின் பிளம்பான எங்கள் நபியான முஹம்மத் ஸல்லல்லாஹு அலைஹிவஸல்லம் அன்னவர்களை உன்னிடத்தில் முன்னிறுத்தியவனாக கேட்கின்றேன். யா முஹம்மத் நிச்சயமாக நான் எனது ரப்பிடம் எனது தேவைகள் பூர்த்தியடைய உங்கள் பொருட்டால் கேட்கின்றேன் எனப் பிரார்த்தித்துக் கொள்ளும்படி உத்தரவிட்டார்கள். (நூல் தபரானி கபீர் பாகம் 9 பக்கம் 31, தலாயிலுன் நுபுவ்வா பாகம் 6 பக்கம் 168, பைமுல் கதீர் பாகம் 2 பக்கம் 136, ஷவாஹிதுல் ஹக் பக்கம் 331 ரபுஉல் மினாரா பக்கம் 124, ஸாஹீஹ்ல் பயான் பக்கம் 155 மஜ்மஉஸ் ஸவாயித் பாகம் 2 பக்கம் 318,)

### கால் திமித்தினால், யா ரஸூலல்லாஹ்

حدث رجل ابن عمر رضى الله عنه فقال له رجل أذكر أحب الناس

إليك فقال يا محمد

ஹழ்ரத் அப்துல்லாஹ் இப்னு உமர் ரழியவர்களின் பாதம் இரத்தோட்டமில்லாமல் திமித்துப் போக பக்கத்தில் இருந்தவர் உங்களுக்கு விருப்பமானவரை நினைவு படுத்துங்கள் என்று சொன்னார். உடனே தோழர் அவர்கள் யா முஹம்மத் என்று சொன்னார். (அறிவிப்பர் அப்துர்ஹம்மான் பின் ஸு.த் ரழி யவர்கள் நூல் அதபுல் முப்ரத் பக்கம் 207, நஸீமுர் நியாழ் பாகம் 3 பக்கம் 355, இப்னு சுன்னி அமல் யவ்மி வல்லைலத் பக்கம் 88 பைமுல் கதீர் பாகம் 1 பக்கம் 399, அல் அத்கார் பக்கம் 271)

இத்தகவலை ஷாபி. மதஹபின் முக்கிய ஒருவர் மட்டுமல்ல முஸ்லிம் ஷரீபின் விரிவுரையாளருமான இமாம் நவவி ஹம்மத்துல்லாஹி அலைஹி அவர்கள் பதிவு செய்துள்ளார்கள் என்றால் இதை விட

நம்பத் தகுந்த ஆதாரம் என்ன வேண்டும். இதை விட மிக முக்கிய இன்னுமொரு விடயம் என்னவெனில் இத்தகவல் “அதபுல் முப்ரதில்” பதிவாகி இருப்பது தான். இந்நூலாசிரியர் சர்வசாதாரண மனிதரல்ல. கலிமாச்சொன்ன யாவராலும் ஒப்புக் கொள்ளப்பட்ட ஒருவர். அவர்தான் இமாம் புஹாரி ரஹ்மத்துல்லாஹி அலைஹி அவர்கள். இவர்களால் தொகுக்கப்பட்ட நூல்தான் அதபுல் முப்ரத் எனும் நூல். இமாம் அவர்களால் தொகுக்கப்பட்ட ஸஹீஹுல் புஹாரிதான் நம்பத்தகுந்தது ஏனையவைகள் அல்ல எனச்சொல்ல முடியுமா?

இன்னும் இத்தகவலை எத்தனையோ பெரும் பெரும் உலமாக்கள் பதிவு செய்து “யா முஹம்மத் யா ரஸூலல்லாஹ்” என அழைக்கலாம் என்பதற்கு தகுந்த ஆதாரமாகக் காட்டியுள்ளனர். அவர்களில் ஒருவர் ஷெய்க் அப்துல் ஹக் முஹத்திஸ் தெஹ்லவி அவர்களாகும். இவர் இந்திய தேசத்தில் முழு இஸ்லாமியர்களானும் பெரும் மேதையாகவும் ஷெய்குல் முஹத்திதாகவும் புகழப்படுபவர். இவரைப் புகழாத இயக்கங்களில்லை. இந்திய தேசத்தில் ஹதீத் கலையை பிரபல்யப்படுத்தியவர் என்ற பெருமைக்குமுள்ளானவர்.

இன்னும் இதனை இந்தியத் தேசத்தின் தெளஹீத் இயக்கப் பேரறிஞர்களில் ஒருவரான வஹீதுஸ்ஸமான் என்பவர் தனது “ஹதிய்யத்துல் மஹ்தி” என்னும் நூலிலும் காழி ஷவ்கானி என்பவர் “துஹ்பத்துத் தாக்கிர்” எனும் நூலிலும் பதிவு செய்து உண்மைப்படுத்தியுள்ளனர்.

இன்னும் இதே பொருளைக் கொண்ட தகவலொன்றை ஹதீத் கலை விரிவுரையாளரும் மார்க்கச்சட்ட வல்லுனருமான இமாம் நவவி ரஹ்மத்துல்லாஹி அலைஹி அவர்கள் “அல் அத்கார்” எனும் நூலில் பதிவு செய்துள்ளமையையும் காணலாம் அதாவது,

خدرت رجل رجل عند ابن عباس رضى الله عنهما فقال ابن عباس  
رضى الله عنهما اذكر احب الناس اليك فقال محمد صلى الله عليه  
وسلم فذهب خدره

ஹழ்ரத் ஸெய்யிதுல் முபஸ்ஸிரீன் இப்னு அப்பாஸ் றழியவர்களின் சபையில் ஒரு மனிதரின் கால் திமித்திவிட உமக்கு மிக விருப்பமானவர் ஒருவரை ஞாபகமுட்டும் எனச் சொல்ல அம்மனிதர் யா முஹம்மத் என்றார். கால் சரியாகி விட்டது.

(அறிவிப்பர் ஹழ்ரத் முஜாஹித் றழியவர்கள் நூல் அல்அத்கார் பக்கம் 271, பைமுல் கதீர் பாகம் 1 பக்கம் 399, அமல் யவ்மி வல்லைலா இப்னு சுன்னி பக்கம் 89 இத்தகவலை இப்னு தைமிய்யா அவர்களே தனது அல்கலிமுத்தையிப் என்னும் நூலில் பதிவு செய்துள்ளமை இங்கு கவனிக்கத்தக்கதாகும்.

## யுத்தக் களத்தில் யா ரஸூலல்லாஹ்

ஹழ்ரத் ஸெய்யிதுனா அபூ உபைதத்துல் ஜர்ராஹ் றழியவர்கள் ஹழ்ரத் க.பிப்னு மும்ரா றழியவர்களை ஆயிரம் போராளிகளுடன் ஷாம் தேசத்தில் கின்சிரீன் என்பவனோடு யுத்தம் செய்ய அனுப்பி வைத்தார்கள். தோழர் அவர்கள் 5000 எதிரிகளுக்கு எதிராக சண்டை செய்கையில் பூக்கினானின் தலைமையிலான எதிரிகள் தோழர்களை முற்றுகையிட்டபோது தோழர் அவர்கள் பின்வருமாறு கூக்குரலிட்டார்கள்.

يا محمد يا محمد يا نصر الله انزل

யா முஹம்மத் யா முஹம்மத் உதவி செய்யுங்கள் உதவி செய்யுங்கள் என உரத்த குரலில் அழைத்ததாக தாரீக்குஷ் ஷாம் என்னும் வரலாற்று நூலில் 465ம் பக்கத்தில் பதிவாகியுள்ளது. அறிவிப்பவர் ஹழ்ரத் மஸ்ஹத் இப்னு அவன் றழியவர்கள்.

யமாமா யுத்தக்களத்தில் தோழர்கள் யா முஹம்மதாஹ் என அழைப்பவர்களாக இருந்தனர் (நூல் அல் பிதாயா வந் நஹாயா பாகம் 6 பக்கம் 324)

ஸல்லல்லாஹு அலைஹிவஸல்லம் அன்னவர்களின் இவ்வுலக வாழ்க்கைக்குப் பின்னர், தோழர்களின் யுத்தகளங்கனின் சின்னம் யா முஹம்மத் என்பதாகவே இருந்தது. (நூல் தாரீக்:- இப்னு ஜரீர்)

## காது ரீங்காரம் செய்தால் யா ரஸூலல்லாஹ்

إذا طنت أذن أحدكم فليذكرني وليصل علي

உங்கள் ஒருவரது காதுகளில் குர்குர் என்ற சப்தம் கேட்டால், என்னை நினைவு கூறுங்கள் இன்னும் என்மீது ஸலவாத்துச் சொல்லுங்கள் என்றார்கள் திரு நபி ஸல்லல்



லாஹு அலைஹிவஸல்லம் அவர்கள் (அறிவிப்பவர் ஹழ்ரத் அபு ராபி: றழி அவர்கள் நூல் மு:ஜிமுல் கபீர் பாகம் 01 பக்கம் 322, மஜ்மஉல் பஹ்ரைன் பாகம் 07 பக்கம் 366, அமலுல் யவ்மி வல்லைலா இப்னு சுன்னி பக்கம் 87 பைமுல் கதீர் பாகம் 01 பக்கம் 399, அல்அத்கார் பக்கம் 271, ஜாமியுஸ் ஸகீர் பாகம் 01 பக்கம் 114, ஜலாஉல் அப்ஹாம் பக்கம் 239)

## பஞ்சம் தீர் யா ரஸூலல்லாஹ்

இஸ்லாமிய சாம்ராஜியத்தால் நீதி அரசர் எனப் போற்றிப் புகழப் படுபவரும் இரண்டாம் கலீபாவுமான ஸெய்யிதுனா உமர் றழி யவர்களின் காலத்தில் கடும் பஞ்சம் ஏற்பட்டிருந்தது. இதனால் மக்கள் பெரும் பாதிப்புக்குள்ளானர். இப்படி இக்கட்டான கால கட்டத்தில் ஸெய்யிதுனா பிலால் இப்னு ஹர்துல் முஸ்னி ரழியவர்கள் ஸல்லல் லாஹு அலைஹிவஸல்லம் அவர்களின் ரௌழாவுக்குச் சமூகம் கொடுத்து,

يا رسول الله استسق لامتك فانهم قد هلكوا

யா ரஸூலல்லாஹ் உங்கள் உம்மத்தினர் கடும் பஞ்சத்தால் அழிகின்றனர் ஆதலால் எமக்கு மழையைத் தாருங்கள் என மண்டியிட்டுக் கேட்டார். அன்று இரவு அத்தோழரின் கனவில் கண்மணி நாயகம் ஸல்லல் லாஹு அலைஹி வஸல்லம் அவர்கள் ஆஜராகி உமறுக்கு எனது ஸலாத்தைச் சொல்லி மழை பொழியும் என சொல்லும்படியும் உத்தர விட்டுச் சென்றார்கள். தோழர் அவர்கள் நடந்ததை கலீபா உமர் றழியவர்களிடம் சொன்னபோது இவ்விதம் நான் செய்யாமல் இருந்து விட்டேனே என்று கைசேதப்பட்டு அழுதார்கள். (அறிவிப்பவர் மாலிக்குத்தார். நூல் சுனன் பைஹகீ, அல்பிதாபா வந் நிஹாயா பாகம் 07 பக்கம் 91, பதுஹுல் பாரி பாகம் 02 பக்கம் 575.)

எந்த நேரத்திலும் யாரஸூலல்லாஹ் எனச் சொல்லலாம் என்பதற்கு இவைகளை விடவுமா நம்பத்தகுந்த ஆதாரம் வேண்டும். இங்கு நபி ஸல்லல் லாஹு அலைஹிவஸல்லம் அவர்களின் ரௌழாவுக்குச் சென்று யா ரஸூலல்லாஹ் என விழித்து அழைத்து மழை பொழியச் செய்யுங்கள் என்று பிரார்த்தித்தவரும் நபி மணித்தோழர் ஒருவர்தான். இவ்வுலகைப்

பிரிந்தவரை அழைக்க முடியாது, உதவிதேட முடியாது என்பது அத்தோழ ருக்குத் தெரியவில்லையா? தெரியாமல்தான் புரிந்து விட்டார் என்று சொன்னால், ஸல்லல் லாஹு அலைஹிவஸல்லம், இவர்கள் கனவில் தோன்றி இதனை ஹழ்ரத் உமரிடம் சொல்லச் சொன்னதுமா பொய்யான தகவல்? இவைகள் எல்லாம் நம்பத்தகாதது எனக் கொண்டாலும் இதனை இஸ்லாமிய சாம்ராஜியத்தின் நீதிபதியான உமர் றழியிடம் சென்னபோது சொன்னவரை கண்டித்திருக்கவல்லவா வேண்டும். மாறாக நான் ஸல்லல் லாஹு அலைஹிவஸல்லம் அவர்களிடம் சென்று உதவி கேட்டிருக்க வேண்டாமா! என கைசேதப்பட்டதேன்? அழுததேன்?

யா ரஸூலல்லாஹ் எனச் சொல்லலாம். நபி அவர்களிடம் உதவி கோரலாம் எனச்சொல்லப்படுவதை ஷீர்க் எனச் சொல்லும் சகோதரர்கள் தாராள மனப்பான்மைக் கொண்டு ஷீர்க் எனச் சொல்லுவதை விட்டு விடுவார்களா? அல்லது மீண்டும் இத்தகவல்களையே நம்பத் தகுந்த தகவல் அல்ல என மழுப்புவார்களா?

இத்தகவலை நம்பத்தகுந்த தகவல்ல எனச் சொல்ல இவர்களா லும் முடியாது. இவர்களது சகோதரர்களாலும் முடியாது. காரணம் இத்தகவலை புனித புஹாரி ஷரீபின் விரிவுரையாளரான அல்லாமா இப்னு ஹஜர் அஸ்கலானியும் குர்ஆன் விரிவுரையாளர் இமாம் இப்னு கதீர் அவர்களும் நம்பத்தகுந்த தகவல் என முத்திரை இட்டுவிட்டனர்.

எனவே இது போன்ற தகவல்களைப் பொய்ப்பித்து சுன்னத்துவல் ஜமாஅத்தினரை பிதாத்தியினர் எனப் பிரச்சாரம் செய்வோர் மேற் சொன்ன தகவல்களை பதிவு செய்து ஊர்ஜிதப்படுத்தியுள்ள பெரியார் களை விட அறிவாற்றல் கொண்ட ஒருவரையாவது கொண்டு வர முடியுமா? இப்னு கதீர் என்பவர் இப்னுதைமியாவின் சிரேஷ்ட மாணவர்களில் ஒருவர். எனவே மேற்சொன்ன தகவல்களை இப்னு தைமியா அல்லது இப்னு அப்துல் ஹாதி அல்லது பஷீர் அஸ்ஸெஹ்ஹ வானி அல்லது அல்பானி இன்னும் இவர்களது சகாக்களும் எவ்வளவு பெரிய அறிஞர்களானாலும் அவர்களினால் சமுதாயம் பிளவுபட்டனவே தவிர ஒன்று படவில்லை.

இப்னு தைமியா தேர்ச்சிபெற்ற ஆலிமாக இருந்தபோதும் அவர் காலத்து அனைத்துலக உலமாக்களாலும் போற்றிப் புகழப்பட்டாலும், வழிகேடான வார்த்தைகள் இவரிலிருந்துதான் வெளியான போது இப்னு அப்துல் ஹாதி போன்ற ஒரு சிலரைத் தவிர ஏனைய யாவரும் இவருக்கு குரல் கொடுத்தனர். கடுமையாக எச்சரித்தனர். எனவே எமது, பெரியார்கள், இமாம்கள் இப்னு தைமியாவை அல்லது இப்னு

அப்துல் ஹாதியை புகழ்ந்து பேசிய வார்த்தைகள் அவர்கள் நல்வழியில் இருக்கையில் சொல்லப்பட்ட வார்த்தைகள் ஆகும் என்பதை எம்மவர்கள் தெரிந்து கொள்ளல் வேண்டும்.

பின்னரும் சமுதாயப் பித்தலாட்டர்கள் இஸ்லாமிய குதர்க்கவாதிகள் பாமரர்கள் மத்தியில் ஸல்லல்லாஹு அலைஹிவஸல்லம் அன்னவர்களைக் கொண்டு உதவி கோர முடியாததனால்தான் ஸெய்யிதுனா உமர் றழியவர்கள் நபி அவர்களின் சிறிய தந்தையான இப்னு அப்பாஸ் றழியவர்களைக் கொண்டு அவர்கள் பொருட்டால் பிரார்த்தனை புரிந்தனர் என்று சொல்வார்களானால்,

ஸெய்யிதுனா உமர் றழியவர்கள் காலத்தில் பெரும் பஞ்சம் ஏற்பட்டபோது தோழர் அவர்கள் மாநபி ஸல்லல்லாஹு அலைஹிவஸல்லம் அவர்களிடமும் உதவி தேடினார்கள். நபி அவர்கள் சிறிய தந்தை இப்னு அப்பாஸ் றழி அவர்களின் பொருட்டினாலும் உதவி தேடினார்கள். இரண்டு தகவல்களும் நம்மத்தகுந்த தகவல்கள்தான்.

இவ்விரண்டு தகவல்களில் எதையும் புறக்கணிக்கவோ, நம்பத்தகுந்தவை என்று சொல்வதற்கோ எவருக்கும் அருகதையில்லை. இன்னும் நபி அவர்கள் மரணித்தவர்கள் என்பதால் அவர்களிடம் கேட்க முடியாது என்பதால்தான் சாச்சாவை முன்னிறுத்திக் கேட்டார்கள் எனச் சொல்ல முடியாது. இவ்விதமாகத்தான் நாம் சொல்வோமானால், நபியவர்களைக் கொண்டு உதவி தேடியதாக பதிவாகியுள்ளதை பொய்யாக்கிய குற்றவாளிகளாகவும், தோழர்கள் மீது வீண் பழி சுமத்தியவர்களாகவும் பொய்யான தகவல்களை முஹத்திதீன்கள் முபஸ்ஸிரீன்கள் பதிவு செய்துள்ளனர் எனப் பழி சுமத்திய மன்னிக்கத் தகாத பெரும் பாவிகளாக ஆக வேண்டிய சூழ்நிலை ஏற்படும்.

நபி அவர்கள் மரணித்ததால்தான் கேட்கவில்லை. ஆதலால் தான் சிறிய தந்தையைக் கொண்டு கேட்டார்கள் என்பார், நபிமார்கள் மரணிப்பதுமில்லை, கப்ரில் உரிருடன் வாழ்கின்றனர் என்ற நபி மொழிகளை மட்டுமல்ல திருமறையையும் மறுப்பவர்கள் என்ற குற்றதிற்கு ஆளாக வேண்டிவரும்.

அடுத்தது தோழர்கள் ஏன் சிறிய தந்தையை முன்னிறுத்தினர்? இவ்வுயர் பதவி கிடைக்கக் காரணம் யார்? ஸெய்யிதுனா இப்னு அப்பாஸ் றழியவர்களுக்கு இவ்வுயர் பதவி கிடைக்க மூல காரணம் ஸல்லல்லாஹு அலைஹிவஸல்லம்வர்களாகும். சிறிய தந்தையின் பொருட்டால் அல்லாஹ்விடம் பிரார்த்தித்தால் ஸல்லல்லாஹு அலைஹி

வஸல்லம் அவர்களின் சாச்சா என்பதற்காக ஒப்புக் கொள்ளப்படும் எனக் கருதினார்களா? அல்லது சிறிய தந்தையிடம் கேட்டால் அவர் நபியவர்களிடம் முறையிட்டு பெற்றுத் தருவார்கள் எனக் கருதினார்களா? அல்லது நபியே உம்மை நினைவு செய்தவன் என்னை நினைவுசெய்தவன் என்னும் ஹதிஸ் குதிஸிக்கி ஏற்ப சாச்சாவிடம் கேட்டால் அது நபி அவர்களிடம் கேட்டதற்கு சமம் எனக் கருதினார்களா? அல்லது குதர்க்கவாதிகள் சொல்வது போன்று மரணமான நபி அவர்களிடம் கேட்டால் ஷிர்க் என்பதால் தோழர் அவர்களிடம் கேட்டனரா?

மேற்சொன்ன கருமங்கள் அனைத்தையும் புரிபவர்கள்தான் சுன்னத்வல்ஜமாஅத்தினர்! சொல்லப்பட்ட கருமங்களையெல்லாம் ஷிர்க்கெனச் சொல்பவர்கள்தான் வழிகேட்கள். இவர்களில் மிகக் கொடியவர்கள்தான் தெளஹீத் ஜமாஅத்தினர். இவ்விதக்கம் கைறூல் முகல்லிதீன், ஸலபியாக்கள், இக்வானூல் முஸ்லிமீன், ஜமாஅத்தே இஸ்லாமி என்றெல்லாம் அழைக்கப்படுகின்றார்கள்.

இவர்கள் மட்டுமல்ல இவர்களது முன்னோர்கள் கூட கொள்கையில் உறுதியானவர்களாகத் தென்படவில்லை. இவர்களது மார்க்க விளக்கங்கள் மட்டுப்படுத்தப்பட்ட வியாபாரமாக இருக்காது பேமண்ட் வியாபாரமாக மாறிவிட்டது அதாவது, யா ரஸூலல்லாஹ் யா அலீ என்றென்லாம் சொல்வதை ஷிர்க்கெனச் கூக்குரல் இடுவதை நாம் அறிவோம். ஆனால் இவ்விதக்கங்களினது இஸ்தாபகர்களும் இவ்வமைப்பு பேரறிஞர்களும் இவைகள் கூடுமான காரியம் என்று சொன்னதுடன் புரிந்தும் வந்துள்ளனர். உதாரணத்திற்கு மௌலவி வஹீதுஸ் ஸமான், நவாப் ஸாஹிப் பூப்பாளி போன்றோரைச் சொல்லலாம். அப்படியானால் இவர்களுக்கும் எமக்கும் என்ன வித்தியாசம்? என்றால் எமது கொள்கை ஒரே கொள்கை. ஒரே விளக்கமுடையது. நாட்டுக்கு நாடு தேசத்துகுதேசம் அறிஞர்களிடம் பிளவுகள் இல்லாத கொள்கை. ஆனால் இவர்களின் கொள்கை நாட்டுக்கு நாடு வேறுபட்டது. ஒரே இயக்கத்தைச் சார்ந்த ஆலிம்களிடையே கருத்து மோதல்கள் இருப்பதுமாகும்.

சகோதரர்களே! “யா முஹம்மத்”, “யா ரஸூலல்லாஹ்” என அழைப்பது ஷிர்க்கான காரியம்மென்றும், அழைக்க முடியும் அழைத்தனர் என்பதாகப் பதிவாகியுள்ள தகவல்கள் முய்பானவை எனச் சொல்லப்படுமானால் முய்பான தகவலைக் கொண்டு செயல்பட முடியாது. எனச் சொன்னது யார்? தப்லீக் ஜமாஅத், தெளஹீத் ஜமாஅத் உலமாக்களில் யாராவது சொன்னதுண்டா? இவ்விதக்கங்களின் உலமாக்களும் முய்பான தகவலைக் கொண்டு செயல்பட முடியும்



எனச் சொன்னதற்கு தகுந்த ஆதாரமுண்டு. பதாவா நவரீய்யா பாகம் 01 பக்கம் 564 என்பது குறிப்பிடத்தக்க நூலாகும்.

“யா முஹம்மத்”, “யா ரஸூலல்லாஹ்” என அழைப்பதை நாம் உன்னதமான செயல் என்றுதான் சொல்கின்றோம். சொல்வது கடமையென்றோ சொல்லாதவர் குற்றவாளி என்றோ சொல்லவில்லை. புனித கண்மணித்தோழர்கள் இவ்விதம் அழைத்து பிரார்த்திப்பதை புனிதமான செயல் என்பதனாலயே புரிந்துள்ளனர். ஷிர்க்கென இருந்திருந்தால் நிச்சயம் புரிந்திருக்கமாட்டார்கள். உத்தரவு இட்டிருக்கவும் மாட்டார்கள். ஆனால் ஐங்காலத் தொழுகையில் மட்டுமல்ல எந்தத் தொழுகையானாலும் அதில் நபியே என அழைத்து ஸலாம் சொல்வது பரளாகும். இந்த பர்ஸு விடப்படும் பட்சத்தில் தொழுகையே வீணானதாகிவிடும் என்றால் தொழுகைக்கு வெளியே நபியே என அழைப்பது எவ்விதம் ஷிர்க்காகும்.

தேவைகள் பூர்த்தியடைய “யா முஹம்மத்” என அழைத்து பிரார்த்தனை புரிய மாநபி ஸல்லல்லாஹு அலைஹிவஸல்லம் அவர்கள் தோழர்களுக்கு கற்றுக் கொடுத்தார்கள். காது அடைத்தால் “யா முஹம்மத்” எனச் சொல்ல நபியவர்கள் உத்தரவிட்டார்கள். கால் திமித்தினால் “யா முஹம்மத்” எனச் சொல்ல தோழர்கள் உத்தரவிட்டனர். போர்க்களத்தில் “யா முஹம்மத்” என தோழர்கள் சொன்னார்கள். எனவே “யா ரஸூலல்லாஹ்” என எந்நிலையிலும் சொல்லலாம். சொல்வது மட்டுமல்ல வீட்டு முற்றத்தில் “யா ரஸூலல்லாஹ்” என எழுதப்பட்ட அட்டைகளையும் தொங்கவிடலாம்.

அன்பிற்குரிய இஸ்லாமியர்களே! புதிது புதிதாக உருவாகி த.வாவின் பெயரில் உலாவிவரும் கூட்டங்களை நம்பாதீர்கள். இறுதியாக சொல்வது என்னவெனில் இங்கு முன் வைக்கப்பட்ட ஆதாரங்கள் வாசகர்களின் சங்கடம் கருதி முடிமானவரை குறுகிய விளக்கத்துடனேயே முன் வைக்கப்பட்டுள்ளன.

நபியுல்லாஹ் ஸல்லல்லாஹு அலைஹிவஸல்லம் அவர்களிடம் கேட்டாலும் அவர்களால் சுயமாகத் தர இயலாது அல்லாஹ்வின் உத்தரவு கொண்டுதான் முடியும். அல்லாஹ்தான் எதையும் சுயமாகச் செய்பவன் என்பதுதான் மு.மீன்களின் அகீதா இதனைத் தப்பாகப் புரிந்து கொண்டவர்கள் நாம் நபியிடம் அல்லது வலியிடம் உதவி கோரினாலும் அவர்கள் அல்லாஹ்விடமிருந்துதான் பெற்றுத் தருகின்றனர் ஆதலால் கேட்கும் நாம் நேரடியாக அல்லாஹ்விடம் கேட்கலாம் தானே என்னிடம் கேளுங்கள் உங்களுக்கு பதிலளிக்கின்றேன் என்று

அல்லாஹ்தானே கட்டளையிட்டுள்ளான் எனும் வசனங்களை முன் வைத்து பொதுமக்களை குளப்பத்திற்கு உள்ளாக்குவது அல்லாஹ் ரஸூல் மீது பழி சுமத்துவதாக அமைந்து விடும். இப்படியானவர்களின் சகவாசத்தில் இருந்து அல்லாஹ் எம்மை அவனது நபி நாதரின் பொருட்டால் தூரமாக்கி எமது ஈமானைப் பாதுகாப்பானாக

எனவே யா ரஸூலல்லாஹ் அல்மதத் யா முஹ்யித்தீன் அல்மதத் “யா கவாஜா”, “யா ஸெய்யிதி” “யா முர்ஷிதி” இவர்கள் பொருட்டால் பிரார்த்தனை புரிந்து எமது நாட்ட தேட்டங்களை பூர்த்தி செய்வோமாக. நபிமார்கள், வலிமார்களைக் கொண்டு உதவி தேடும் நாம் அவர்களது பாவனைப் பொருட்களைக் கொண்டும் பிரார்த்தனை புரியலாம் அதாவது, யா ரஸூலல்லாஹ் என அழைத்து அவர்களிடம் கேட்பது அல்லது அவர்கள் பொருட்டால் கேட்பது போல நபி நாதரின் திரு முடியின் பொருட்டாலும் கேட்கலாம், நபி நாதரின் பாதனியின் பொட்டாலும் கேட்கலாம். இந்த புனிதப் பொருட்கள் அல்லாஹ்விடம் எம்மை விட நிச்சயம் மேலானதுதான்.

எனவே ஸல்லல்லாஹு அலைஹிவஸல்லம் அவர்களின் நூரைச் சுமந்த முதல் பிரதிநிதியான ஸெய்யிதுனா ஆதம் அலைஹிஸ்ஸலாம் அவர்களின் புனித பாதம் பட்ட எமது தாய் நாட்டை இந் நாட்டின் மு.மீன்களையும் முஸ்லீம்களையும் அவர்களது சொத்து சுகங்களை காபிரீன்களினதும், முனாபிகீன்களினதும் சூழ்ச்சியிலிருந்து பாது காப்பாயாக!

நபியே நாயகமே உங்களது நூரைச் சுமந்து வந்த நபி ஆதம் அலைஹிஸ்ஸலாம் அவர்களின் பொருட்டால் உலக முஸ்லீம்களை ஸலாமத்துடன் வாழச் செய்வீர்களாக! இன்னும் உங்களது அகமியத்தை எடுத்துச் செல்லும் இப்பணியையும் ஏற்று எமது உடலில் உயிர் ஊசலாடும்வரை உங்களது உயர்வுகளை எடுத்துச்சொல்ல நற்சந்தர்ப்பத்தினையும் அதற்கான நல் வாய்ப்புகளையும் நல்குவீர்களாக!

ஸல்லல்லாஹு அலா முஹம்மத்  
ஸல்லல்லாஹு அலைஹிவஸல்லம்  
ஸல்லல்லாஹு அலா முஹம்மத்  
ஸல்லல்லாஹு அலைஹிவஸல்லம்  
ஸல்லல்லாஹு அலா முஹம்மத்  
யாரப்பி சல்லி அலைஹி வஸல்லிம்

கண்ணியத்திற்குரிய  
சுன்னத்து வல் ஜமாஅத் சகோதரர்களே!  
மேற்சொன்ன கருமங்களையும்,  
இதர கருமங்களையும் புரிந்துவரும் நீங்கள்,  
ஸுன்னத்து வல்ஜமாஅத் வளர்ந்தோங்க  
இஸ்லாமிய சட்டதிட்டங்களை முழுமையாக  
பின்தொடர்ந்து இன்னும்  
ஸல்லல்லாஹு அலைஹி வஸல்லம்  
அவர்களின் நேரிய சுன்னத்துக்களையும்  
பேணிப்பாதுகாக்க நம்மை நாமே தயார் செய்து  
கொள்வோமாக! ஆமீன்.  
பிஜாஹி தாஹா  
ஸல்லல்லாஹு அலைஹிவஸல்லம்.

معارف اسم محمد صلى الله عليه وسلم

بقلم:

علم الأولياء وشمس العارفين ونقيب الأشراف وأبو  
الخيرات السيد عبد العزيز الخورشيد القادري  
والرفاعي والحارثي

الطبعة الأولى

١٤٢٢هـ - ٢٠٠١م

حقوق الطبع محفوظة

جمعية إغاثة أهل السنة

كولمبو - سريلانكا